



ព្រះរាជក្រម

នស/រកម/០៦០៦/០១៤

យើង

ព្រះករុណាព្រះបាទសម្តេចព្រះបរមនាថ នរោត្តម សីហមុនី
សមានភូមិជាតិសាសនា រក្ខតខត្តិយា ខេមរារដ្ឋរាស្ត្រ ពុទ្ធិន្ទ្រាធរាមហាក្សត្រ
ខេមរាជនា សម្បូរោភាស ភម្ពុជឯករាជរដ្ឋបូរណសន្តិ សុភមង្គលា សិរីវិបុលា
ខេមរាស្រីពិរាស្ត្រ ព្រះចៅក្រុងកម្ពុជាធិបតី

- បានទ្រង់យល់រដ្ឋធម្មនុញ្ញនៃព្រះរាជាណាចក្រកម្ពុជា
- បានទ្រង់យល់ព្រះរាជក្រឹត្យលេខ នស/រកត/០៧០៤/១២៤ ចុះថ្ងៃទី ១៥ ខែ កក្កដា ឆ្នាំ ២០០៤ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានទ្រង់យល់ព្រះរាជក្រមលេខ ០២/នស/៩៤ ចុះថ្ងៃទី ២០ ខែ កក្កដា ឆ្នាំ ១៩៩៤ ដែលប្រកាសឱ្យប្រើច្បាប់ស្តីពីការរៀបចំ និងការប្រព្រឹត្តទៅនៃគណៈរដ្ឋមន្ត្រី
- បានទ្រង់យល់ព្រះរាជក្រមលេខ នស/រកម/០១៩៦/២១ ចុះថ្ងៃទី ២៤ ខែ មករា ឆ្នាំ ១៩៩៦ ដែលប្រកាសឱ្យប្រើច្បាប់ស្តីពីការបង្កើតក្រសួងបរិស្ថាន
- បានទ្រង់យល់សេចក្តីក្រាបបង្គំទូលថ្វាយ របស់សម្តេចនាយករដ្ឋមន្ត្រីនៃរាជរដ្ឋាភិបាលកម្ពុជា និងរបស់ខេសរដ្ឋមន្ត្រី រដ្ឋមន្ត្រីក្រសួងបរិស្ថាន

ប្រកាសឱ្យប្រើ

ច្បាប់ស្តីពីការអនុម័តយល់ព្រម ឱ្យព្រះរាជាណាចក្រកម្ពុជាចូលរួមក្នុងអនុសញ្ញាប៉ារីស លើការត្រួតពិនិត្យចលនាដឹកជញ្ជូន និងការបោះបង់ចោលសំណល់គ្រោះថ្នាក់ឆ្លងដែន ដែលរដ្ឋសភាបានអនុម័តកាលពីថ្ងៃទី ២៥ ខែ មេសា ឆ្នាំ ២០០៦ នាសម័យប្រជុំរដ្ឋសភាលើកទី ៤ នីតិកាលទី ៣ និងដែលព្រឹទ្ធសភាពុំមានលទ្ធភាពពិនិត្យ និងផ្តល់យោបល់លើអត្ថបទច្បាប់នេះ បានទាន់ពេលវេលាស្របតាមមាត្រា ១១៣ថ្មី នៃរដ្ឋធម្មនុញ្ញ ហើយដែលមានសេចក្តីទាំងស្រុងដូចតទៅនេះ ៖

**ច្បាប់
ស្តីពី**

**ការអនុម័តយល់ព្រមឱ្យព្រះរាជាណាចក្រកម្ពុជាចូលរួម
ក្នុងអនុសញ្ញាជាសេសស្តីពីការត្រួតពិនិត្យចលនា
ជីកជំរក និងការបោះបង់ចោលសំណល់
គ្រោះថ្នាក់ឆ្លងដែន**

មាត្រា ១._

អនុម័តយល់ព្រមឱ្យព្រះរាជាណាចក្រកម្ពុជា ចូលរួមក្នុងអនុសញ្ញាជាសេសស្តីពីការ
ត្រួតពិនិត្យចលនាជីកជំរក និងការបោះបង់ចោលសំណល់គ្រោះថ្នាក់ឆ្លងដែន ដែលធ្វើនៅ
ទីក្រុងប៉ារីស ប្រទេសស្វីស នាថ្ងៃទី ២២ ខែ មីនា ឆ្នាំ ១៩៨៩ ហើយដែលមានអត្ថបទទាំង
ស្រុងភ្ជាប់មកជាមួយនេះ ។

មាត្រា ២._

រាជរដ្ឋាភិបាលនៃព្រះរាជាណាចក្រកម្ពុជា ត្រូវបន្តរាល់នីតិវិធីដើម្បីអនុវត្តអនុសញ្ញា
នេះ ។

ធ្វើនៅព្រះបរមរាជវាំងរាជធានីភ្នំពេញថ្ងៃទី ១៦ ខែ ឧសភា ឆ្នាំ ២០០៦

ពស.០៦០៦.២៧៨ ព្រះហស្តលេខា និងព្រះរាជលញ្ឆករ
នរោត្តម សីហមុនី

បានយកសេចក្តីក្រាបបង្គំទូលថ្វាយ

សូមឡាយព្រះហស្តលេខាព្រះមហាក្សត្រ

នាយករដ្ឋមន្ត្រី

ហត្ថលេខា


ហ៊ុន សែន

បានជម្រាបជូនសម្តេចនាយករដ្ឋមន្ត្រី

នាយករដ្ឋមន្ត្រី រដ្ឋមន្ត្រីក្រសួងបរិស្ថាន

ហត្ថលេខា

ប៊ុន ម៉ាណែត



អត្ថបទ អន្តរកិច្ចសន្យាប្រចាំសកល

ស្តីពី

ការគ្រប់គ្រងនិងការចាត់ចែងសំណល់គ្រោះថ្នាក់

និងការបោះបង់ចោលសំណល់គ្រោះថ្នាក់

Text of Basel Convention

on

*the Control of Transboundary Movements
of Hazardous Wastes and Their disposal*

មាត្រា ១

វិសាលភាពរបស់អនុសញ្ញាអន្តរជាតិ " បាវ៉ែល "

- ១- គោលបំណងរបស់អនុសញ្ញា គឺសំដៅលើប្រធានបទនៃការដឹកជញ្ជូនសំណល់ឆ្លងដែន ដែលជាប្រភេទសំណល់គ្រោះថ្នាក់ ។
- ក- ប្រភេទសំណល់ស្ថិតក្នុងឧបសម្ព័ន្ធទី I មិនត្រូវមានលក្ខណៈដូចសំណល់នៅក្នុងឧបសម្ព័ន្ធទី III ឡើយ ។
- ខ- ប្រភេទសំណល់ដែលមិនស្ថិតក្នុងវាក្យខ័ណ្ឌ " ក " ប៉ុន្តែអាចកំណត់ ឬក៏អាចចាត់ទុកថាជាសំណល់គ្រោះថ្នាក់បាន ដោយយោងតាមច្បាប់នៃប្រទេសនិមួយៗរបស់ភាគី ដែលធ្វើការនាំចេញ នាំចូល និងធ្វើការដឹកជញ្ជូនឆ្លងកាត់ ។
- ២- " សំណល់ដ៏ទៃទៀត " ដែលជាគោលបំណងរបស់អនុសញ្ញា គឺសំដៅលើប្រភេទសំណល់ដូចមានចែងនៅក្នុងឧបសម្ព័ន្ធទី II ។
- ៣- សំណល់ដែលមានជាតិវិទ្យុសកម្ម ពុំស្ថិតក្រោមការត្រួតពិនិត្យរបស់អនុសញ្ញាអន្តរជាតិ " បាវ៉ែល " ទេ ប៉ុន្តែវាជាភារកិច្ចត្រួតពិនិត្យរបស់ប្រព័ន្ធអង្គការអន្តរជាតិ ដែលមានច្បាប់អន្តរជាតិកំណត់ទៅលើសារធាតុវិទ្យុសកម្មដាច់ដោយឡែក ។
- ៤- ការបញ្ចេញសំណល់ពីការប្រើប្រាស់ធម្មតាតាមនាវា ពុំស្ថិតក្រោមការត្រួតពិនិត្យរបស់អនុសញ្ញានេះទេ ប៉ុន្តែវាស្ថិតក្រោមការត្រួតពិនិត្យរបស់ច្បាប់អន្តរជាតិផ្សេងៗទៀត ។

មាត្រា ២

និយមន័យ

- ១- " សំណល់ " ជាសារធាតុ ឬវត្ថុទាំងឡាយណាដែលត្រូវបានបោះចោល ឬមានបំណងបោះចោល ឬត្រូវអោយបោះចោល ដោយអនុលោមតាមច្បាប់ជាតិរបស់ប្រទេសនិមួយៗ ។
- ២- " ការត្រួតពិនិត្យ " ជាការប្រមូល ការដឹកជញ្ជូន និងការចាក់ចោលសំណល់គ្រោះថ្នាក់ ឬសំណល់ដ៏ទៃទៀត រួមទាំងការថែរក្សាទីលានចាក់សំណល់បន្ទាប់ពីធ្វើការចាក់ចោលរួចមក ។
- ៣- " ការដឹកជញ្ជូនឆ្លងដែន " ការដឹកជញ្ជូនសំណល់គ្រោះថ្នាក់ ឬសំណល់ដ៏ទៃទៀតពីតំបន់មួយទៅតំបន់មួយផ្សេងទៀត ដែលតំបន់នោះស្ថិតនៅក្រោមអំណាចត្រួតត្រារបស់ប្រទេសផ្សេងគ្នា យ៉ាងហោចណាស់ត្រូវពាក់ព័ន្ធនឹងច្បាប់ដឹកជញ្ជូននៃប្រទេសចំនួនពីរដែរ ។
- ៤- " ការបោះចោល " រាល់ដំណើរការនៃការបោះបង់ចោលសំណល់ នឹងត្រូវបានបញ្ជាក់ក្នុងឧបសម្ព័ន្ធទី IV នៃអនុសញ្ញាអន្តរជាតិ " បាវ៉ែល " នេះ ។
- ៥- " ធានាអនុញ្ញាត ឬចេញបទសំរាប់ទុកជាប់សំណល់ " គឺសំដៅលើទឹកនៃឆ្នេរ ឬមធ្យោបាយសំរាប់ការចាក់ចោលសំណល់គ្រោះថ្នាក់ ឬសំណល់ដ៏ទៃទៀត ដែលត្រូវបានអនុញ្ញាតអោយដំណើរការសំរាប់

គោលបំណងខាងលើ តាមរយៈអាជ្ញាធរពាក់ព័ន្ធនៃប្រទេសដែលមានទីកន្លែង ឬមានមធ្យោបាយទុក
ដាក់សំណល់ ។

៦- " **អាជ្ញាធរមានសមត្ថកិច្ច** " ជាអាជ្ញាធររដ្ឋាភិបាលមួយ ដែលបានចាត់តាំងដោយភាគីនិមួយៗ សំរាប់
ទទួលខុសត្រូវលើតំបន់ភូមិសាស្ត្រសមស្រប ការទទួលបានពីការដឹកជញ្ជូនសំណល់គ្រោះថ្នាក់
និងសំណល់ដទៃទៀត ក៏ដូចជាព័ត៌មានផ្សេងទៀតដែលទាក់ទងនឹងការដឹកជញ្ជូន និងការទទួល
ខុសត្រូវ ដូចមានចែងក្នុងមាត្រាទី ៦ ។

៧- " **ក្រុមការងាររួម** " ជាអង្គភាពរបស់ភាគីនិមួយៗ ដែលបានចែងនៅក្នុងមាត្រាទី ៥ សំរាប់ទទួល
ខុសត្រូវលើការផ្តល់ ឬការទទួលបានពីការដឹកជញ្ជូនដែលចែងនៅក្នុងមាត្រាទី ១៣ និង ១៦ ។

៨- " **ការគ្រប់គ្រងសំណល់គ្រោះថ្នាក់ ឬសំណល់ដទៃទៀត** " អនុលោមទៅតាមទ្រឹស្តីបរិស្ថាន ការ
ប្រតិបត្តិការរាល់ដំណាក់កាលអនុវត្តន៍ គឺសំដៅធានាដោយបាននូវការគ្រប់គ្រងសំណល់គ្រោះថ្នាក់
ឬសំណល់ដទៃទៀត ដើម្បីការពារសុខភាពមនុស្ស និងបរិស្ថានតាមរយៈការទប់ស្កាត់រាល់ឥទ្ធិពល
គ្រោះថ្នាក់ដែលកើតឡើងដោយសារសំណល់នេះ ។

៩- " **តំបន់ដែលស្ថិតនៅក្រោមច្បាប់គ្រប់គ្រងរបស់ប្រទេស** " រួមមានដី តំបន់សមុទ្រ ឬអាកាស
ដែលស្ថិតនៅក្រោមការចុះបញ្ជីព្រំដែនត្រឹមត្រូវតាមច្បាប់អន្តរជាតិ ដោយគោរពលើការការពារ
សុខភាពមនុស្ស និងបរិស្ថាន ។

១០- " **ប្រទេសនាំចេញ** " គឺភាគីដែលបានធ្វើការដឹកជញ្ជូនសំណល់គ្រោះថ្នាក់ និងសំណល់ដទៃទៀត
ដោយមានផែនការចាប់ផ្តើមដឹកចេញ ឬបានដឹកចេញរួចទៅហើយ ។

១១- " **ប្រទេសនាំចូល** " គឺជាភាគីដែលទទួលរងការចាក់សំណល់គ្រោះថ្នាក់ ឬសំណល់ដទៃទៀត
ទៅតាមផែនការកំណត់ ឬក៏ស្តុកទុកដើម្បីចាក់នៅតំបន់ក្រៅពីការកំណត់របស់ច្បាប់ ។

១២- " **ប្រទេសសំរាប់ធ្វើការដឹកជញ្ជូនឆ្លងកាត់បណ្តោះអាសន្ន** " ជាប្រទេសដែលអនុញ្ញាតដោយសកម្មភាព
ដឹកជញ្ជូនសំណល់គ្រោះថ្នាក់ ឬសំណល់ដទៃទៀតឆ្លងកាត់ទៅកាន់ប្រទេសមួយទៀតទៅតាមការ
កំណត់ ។

១៣- " **ប្រទេសដែលជាប់ពាក់ព័ន្ធ** " គឺភាគីដែលជាប្រទេសនាំចេញ នាំចូល ឬឆ្លងកាត់បណ្តោះ
អាសន្ននូវសំណល់គ្រោះថ្នាក់ និងសំណល់ដទៃទៀតទោះបីមិនមែនជាសមាជិករបស់អនុសញ្ញា
នេះក៏ដោយ ។

១៤- " **បុគ្គល** " ជាបុគ្គលស្របច្បាប់ ឬជាបុគ្គលដែលមិនស្របតាមច្បាប់ ។

១៥- " **ឆ្នាំងនាំចេញ** " ជាបុគ្គល ដែលស្ថិតនៅក្រោមការគ្រប់គ្រងរបស់ប្រទេសនាំចេញណាមួយ
ដែលបានរៀបចំការនាំចេញសំណល់គ្រោះថ្នាក់ ឬសំណល់ដទៃទៀតទៅកាន់កន្លែងដទៃ ។

១៦- " **ឆ្នាំងនាំចូល** " ជាបុគ្គល ដែលស្ថិតនៅក្រោមយុត្តាធិការរបស់ប្រទេសនាំចូលណាមួយ ដែល
បានរៀបចំការនាំចូលនូវសំណល់គ្រោះថ្នាក់ ឬសំណល់ដទៃទៀតពីប្រទេសក្រៅ ។

១៧- " **អ្នកដឹកជញ្ជូន** " រាល់បុគ្គល ដែលអនុវត្តការដឹកជញ្ជូនផ្ទាល់នូវសំណល់គ្រោះថ្នាក់ ឬសំណល់
ដទៃទៀត ពីកន្លែងមួយទៅកន្លែងមួយទៀត ។

- ១៨- " ម្ចាស់បង្កើតសំណង់ " ជាបុគ្គលដែលបង្កើតសំណល់គ្រោះថ្នាក់ ឬសំណល់ដ៏ទៃទៀត ។
បើសិនមិនស្គាល់បុគ្គលដើម នោះអ្នកដែលកំពុងកាន់កាប់ត្រួតពិនិត្យជាម្ចាស់បង្កើតសំណល់ ។
- ១៩- " ម្ចាស់នោះបង់សំណង់ចោល " ជាបុគ្គលដែលដឹកជញ្ជូន និងបោះចោលនូវសំណល់គ្រោះថ្នាក់ ឬសំណល់ដ៏ទៃទៀតដោយខ្លួនឯង ។
- ២០- " អង្គការដែលបានគោលនយោបាយ និងសេដ្ឋកិច្ច " ជាអង្គការដែលបង្កើតឡើងដោយរដ្ឋ ឬប្រទេសឯករាជ្យជាច្រើន ។ សមាជិកនៃរដ្ឋ ឬប្រទេសឯករាជ្យដែលបានបញ្ជូនទៅធ្វើជាសមត្ថកិច្ចតាមផ្នែកនីមួយៗ ត្រូវស្ថិតក្រោមការគ្រប់គ្រងរបស់អនុសញ្ញានេះ និងបានអនុញ្ញាតត្រឹមត្រូវទៅតាមគោលការណ៍ផ្ទៃក្នុងទៅលើការចុះហត្ថលេខា ការសច្ចាប័ន ការទទួលកិច្ចព្រមព្រៀង ភាពបញ្ជាក់ត្រឹមត្រូវ ឬក៏ការយល់ព្រម ។
- ២១- " ការដឹកជញ្ជូនខុសច្បាប់ " ជាការដឹកជញ្ជូនសំណល់គ្រោះថ្នាក់ ឬសំណល់ដ៏ទៃទៀត ដូចដែលបានបញ្ជាក់ក្នុងមាត្រាទី ៩ ។

មាត្រាទី ៣
និយមន័យលើសំណង់គ្រោះថ្នាក់របស់ប្រទេសនិមួយៗ

- ១- ភាគីនីមួយៗ នៅពេលចូលជាសមាជិកពេញសិទ្ធក្នុងអនុសញ្ញានេះបានរយៈពេល ៦ខែ ត្រូវរាយការណ៍ជូនលេខាធិការដ្ឋាន អំពីសំណល់ទៀតដែលពុំមានរាយឈ្មោះក្នុងតារាងឧបសម្ព័ន្ធទី I និងទី II ដែលត្រូវបានពិចារណា ឬកំណត់ថាជាសំណល់គ្រោះថ្នាក់ ផ្នែកទៅតាមច្បាប់របស់ប្រទេសនីមួយៗ និងតម្រូវការស្តីពីកិច្ចព្រមព្រៀងផ្សេងៗទាក់ទងនឹងនីតិវិធីនៃការដឹកជញ្ជូនសំណល់ប្រភេទខាងលើនេះ ។
- ២- រាល់ភាគីនីមួយៗត្រូវជូនដំណឹងជាបន្តបន្ទាប់ទៅកាន់លេខាធិការដ្ឋាន អំពីការផ្លាស់ប្តូរព័ត៌មានសំខាន់ៗ ស្របតាមវាក្យខ័ណ្ឌទី ១ នៃមាត្រានេះ ។
- ៣- លេខាធិការដ្ឋានត្រូវរាយការណ៍ដល់ភាគីទាំងអស់ជាបន្ទាន់ នូវព័ត៌មានដែលទទួលបានស្របទៅតាមវាក្យខ័ណ្ឌទី ១ និង ២ ក្នុងមាត្រានេះ ។
- ៤- អ្នកធ្វើរបាយការណ៍របស់ភាគីនីមួយៗ ដូចមានក្នុងវាក្យខ័ណ្ឌទី ៣ ត្រូវទទួលខុសត្រូវលើព័ត៌មានរបស់ខ្លួន ដែលត្រូវបានបញ្ជូនទៅអោយភាគីផ្សេងទៀតតាមរយៈលេខាធិការដ្ឋាន ។

មាត្រាទី ៤
កាតព្វកិច្ចទូទៅ

- ១- ក- ភាគីនីមួយៗមានសិទ្ធិហាមឃាត់នូវការនាំយកមកចាក់ចោល នូវសំណល់គ្រោះថ្នាក់ រឺសំណល់ដ៏ទៃទៀត ហើយត្រូវរាយការណ៍ដល់ភាគីដ៏ទៃទៀតនូវសេចក្តីសម្រេចចិត្តរបស់ខ្លួនដោយអនុលោមតាមមាត្រាទី ១៣ ។
- ខ- ភាគីនីមួយៗត្រូវហាមឃាត់ ឬមិនអនុញ្ញាតនូវការនាំចេញសំណល់គ្រោះថ្នាក់ និងសំណល់ដ៏ទៃទៀត

ទៅភាគីដែលបានធ្វើការហាមឃាត់រួចហើយនូវការនាំចូលសំណល់ទាំងនេះ នៅពេលបានជូន
ដំណឹងអនុលោមតាមវគ្គ " ក " ខាងលើ ។

គ- ភាគីនីមួយៗត្រូវហាមឃាត់ រឺមិនអនុញ្ញាតឱ្យនាំចេញសំណល់គ្រោះថ្នាក់ និងសំណល់ដទៃទៀត
បើសិនប្រទេសនាំចូលមិនបានធ្វើបញ្ជីឯកសារស្តីពីការនាំចូលអោយបានច្បាស់លាស់ ហើយក្នុង
ករណីប្រទេសនាំចូលនោះ មិនបានហាមឃាត់នូវការនាំចូលសំណល់នេះ ។

២- រាល់ភាគីនីមួយៗត្រូវអនុវត្តតាមវិធានការណ៍ដូចខាងក្រោមនេះ ៖

ក- ត្រូវធានាថាការបង្កើតសំណល់គ្រោះថ្នាក់ និងសំណល់ដទៃទៀត ត្រូវបានប្រើវិធីកាត់បន្ថយ
ឱ្យនៅចំនួនអប្បបរមា ដោយគិតត្រឹមហេតុប៉ះពាល់ដល់សង្គម បច្ចេកវិទ្យា និងសេដ្ឋកិច្ច ។

ខ- ធានាឱ្យមាននីតិវិធីគ្រប់គ្រាន់ដើម្បីធ្វើការចាក់ចោលសំណល់គ្រោះថ្នាក់ និងសំណល់ដទៃទៀត
តាមលក្ខណៈបច្ចេកទេសបរិស្ថាន ពិសេសពង្រឹងលើផ្នែកគ្រប់គ្រងទីលានចាក់សំណល់នោះ
តែម្តង ។

គ- ធានាថាបុគ្គលដែលជាប់ទាក់ទងនឹងការគ្រប់គ្រងសំណល់គ្រោះថ្នាក់ រឺសំណល់ដទៃទៀត
ត្រូវមានការទទួលខុសត្រូវខ្ពស់ក្នុងការការពារនូវការពុលរបស់សំណល់ ដែលកើតឡើងដោយ
សារការគ្រប់គ្រងរបស់គេ ។ បើសិនមានករណីបំពុលត្រូវកាត់បន្ថយការបំពុល ដើម្បីការពារ
កុំអោយប៉ះពាល់ដល់សុខភាពមនុស្ស និងគុណភាពបរិស្ថាន ។

ឃ- ធានាថាការដឹកជញ្ជូនឆ្លងដែននូវសំណល់គ្រោះថ្នាក់ និងសំណល់ដទៃទៀតនឹងត្រូវបានកាត់
បន្ថយអោយនៅចំនួនអប្បបរមាតាមទ្រឹស្តីបរិស្ថាន និងមានការគ្រប់គ្រងសំណល់អោយបាន
ត្រឹមត្រូវដើម្បីការពារសុខភាពមនុស្ស និងគុណភាពបរិស្ថាន និងទប់ស្កាត់នូវរាល់ឥទ្ធិពល
អាក្រក់ទាំងឡាយ ដែលកើតឡើងដោយសារបញ្ជាសំណល់ ។

ង- មិនអនុញ្ញាតអោយមានការនាំចេញសំណល់គ្រោះថ្នាក់ ឬសំណល់ដទៃទៀត ទៅកាន់ប្រទេស
រឺទៅកាន់ក្រុមប្រទេស ដែលស្ថិតនៅក្រោមការគ្រប់គ្រងរបស់អង្គការសេដ្ឋកិច្ច រឺនយោបាយ
រួមតែមួយ ជាពិសេសប្រទេសកំពុងអភិវឌ្ឍន៍ ដែលមានច្បាប់ហាមប្រាមលើការនាំចូល
ឬបើសិនវាមានមូលហេតុបញ្ជាក់ថាសំណល់នឹងមិនអាចគ្រប់គ្រងបានតាមលក្ខណៈបច្ចេកទេស
បរិស្ថាន ដោយអនុលោមតាមការវិភាគដែលបានសម្រេចដោយភាគីនៅក្នុងអង្គប្រជុំលើកទី១ ។

ច- ព័ត៌មានស្តីអំពីសំណើសុំធ្វើការដឹកជញ្ជូនសំណល់គ្រោះថ្នាក់ រឺសំណល់ដទៃទៀត ត្រូវផ្តល់ទៅ
ឱ្យប្រទេសដែលជាប់ពាក់ព័ន្ធ អនុលោមតាមឧបសម្ព័ន្ធទី ៥ " ក " និងបញ្ជាក់ឱ្យច្បាស់អំពី
ឥទ្ធិពលប៉ះពាល់ដល់សុខភាពមនុស្ស និងបរិស្ថាន ដែលបណ្តាលមកពីការដឹកជញ្ជូននេះ ។

ឆ- បង្ការនូវការនាំចូលសំណល់គ្រោះថ្នាក់ ឬសំណល់ដទៃទៀត បើសិនជាមានហេតុផលបញ្ជាក់ថា
សំណល់ទាំងនោះពុំអាចគ្រប់គ្រងតាមលក្ខណៈបច្ចេកទេសបរិស្ថានបាន ។

ជ- សហការជាមួយភាគីផ្សេងៗ និងអង្គការនានាដោយផ្ទាល់ ឬតាមរយៈលេខាធិការដ្ឋានរួមមាន
ការផ្សព្វផ្សាយព័ត៌មានលើការដឹកជញ្ជូនសំណល់គ្រោះថ្នាក់ ឬសំណល់ដទៃទៀត ដើម្បីបង្កើន
ការគ្រប់គ្រងសំណល់ទាំងនេះតាមលក្ខណៈបច្ចេកទេសបរិស្ថាន និងសម្រេចជោគជ័យក្នុងការ

ទប់ស្កាត់ការដឹកជញ្ជូនសំណល់ដោយខុសច្បាប់ ។

- ៣- ភាគីនីមួយៗបានកំណត់ថាការដឹកជញ្ជូនសំណល់គ្រោះថ្នាក់ ឬសំណល់ដ៏ទៃទៀតដោយខុសច្បាប់ គឺជាបទឧក្រិដ្ឋ ។
- ៤- រាល់ភាគីនីមួយៗ ត្រូវអនុវត្តនូវវិធានការស្របច្បាប់ វិធានការរដ្ឋបាល និងវិធានការផ្សេងៗដើម្បី អនុវត្ត និងពង្រឹងច្បាប់ដែលមានចែងនៅក្នុងអនុសញ្ញា រួមទាំងវិធានការនានាដើម្បី ទប់ស្កាត់ និងដាក់ទណ្ឌកម្មដល់ការប្រព្រឹត្តល្មើសចំពោះអនុសញ្ញានេះ ។
- ៥- ភាគីនីមួយៗមិនត្រូវអនុញ្ញាតឱ្យមានការនាំចេញសំណល់គ្រោះថ្នាក់ រឺសំណល់ដ៏ទៃទៀតទៅកាន់ ភាគីដែលពុំមែនជាសមាជិកអនុសញ្ញាពិសេស រឺក៏នាំចូលប្រភេទសំណល់នេះមកពីប្រទេសដែល ពុំមែនជាសមាជិកអនុសញ្ញាពិសេសចូលមកកាន់ប្រទេសខ្លួនឡើយ ។
- ៦- ភាគីនីមួយៗមិនត្រូវយល់ព្រមនូវការនាំចេញសំណល់គ្រោះថ្នាក់ រឺសំណល់ដ៏ទៃទៀតទៅចាក់ ចោលក្នុងតំបន់ដែលមានវិការន្តរ 60° អង្សា ឬទោះជាសំណល់ទាំងនោះមិនមែនជាប្រធានបទ សំរាប់ការដឹកជញ្ជូនឆ្លងដែនក៏ដោយ ។
- ៧- លើសពីនោះទៀត ភាគីទាំងអស់ត្រូវ :
 - ក- ហាមឃាត់បុគ្គលទាំងអស់ ផ្នែកទៅតាមច្បាប់កំណត់របស់ប្រទេសនីមួយៗ ស្តីពីការដឹកជញ្ជូន ឬចាក់ចោលសំណល់គ្រោះថ្នាក់ និងសំណល់ដ៏ទៃទៀត លើកលែងតែបុគ្គលនោះទទួលបាន ការអនុញ្ញាតអោយអនុវត្តជាមុន ។
 - ខ- រាល់ការដឹកជញ្ជូនឆ្លងដែននូវសំណល់គ្រោះថ្នាក់ រឺសំណល់ដ៏ទៃទៀត ត្រូវតែធ្វើការរេចខ្ចប់ បិទផ្ទាំងសញ្ញា និងដឹកជញ្ជូនដោយមានការព្រមព្រៀង និងទទួលស្គាល់តាមច្បាប់ និងតាម ស្តង់ដារអន្តរជាតិ ។ រីឯរបាយការណ៍ដែលបានធ្វើឡើង ត្រូវមានការទទួលស្គាល់ជាលក្ខណៈ អន្តរជាតិ ។
 - គ- រាល់ការដឹកជញ្ជូនឆ្លងដែននូវសំណល់គ្រោះថ្នាក់ និងសំណល់ដ៏ទៃទៀត ត្រូវមានឯកសារ ភ្ជាប់ជាមួយស្តីពីចំនុចចាប់ផ្តើមដឹកជញ្ជូនចេញ និងចំនុចចាក់ចោលសំណល់ ។
 - ៤- ភាគីនីមួយៗ ត្រូវទាមទារអោយមានការគ្រប់គ្រងសំណល់គ្រោះថ្នាក់ និងសំណល់ដ៏ទៃទៀតដែល ត្រូវនាំចេញតាមលក្ខណៈបច្ចេកទេសបរិស្ថាន ក្នុងប្រទេសដែលនាំចូល ឬកន្លែងផ្សេងៗទៀត ។ គោលការណ៍ណែនាំដែលជាប្រធានបទរបស់អនុសញ្ញាអន្តរជាតិពិសេសសំរាប់ការគ្រប់គ្រងសំណល់ តាមលក្ខណៈបច្ចេកទេសបរិស្ថាន នឹងត្រូវលើកយកមកធ្វើសេចក្តីសម្រេចចិត្តរវាងភាគីទាំងសងខាង នៅក្នុងជំនួបលើកទី ១ ។
 - ៥- ភាគីនីមួយៗត្រូវជ្រើសរើសយកវិធានការណ៍សមស្រប ដើម្បីធានាថាការដឹកជញ្ជូនសំណល់គ្រោះថ្នាក់ ឬសំណល់ដ៏ទៃទៀតនឹងត្រូវបានអនុញ្ញាត បើសិន :
 - ក- ប្រទេសនាំចេញគ្មានសមត្ថភាពគ្រប់គ្រាន់ ទៅលើផ្នែកបច្ចេកទេស សំភារៈចាំបាច់សមត្ថភាព ឬទីលានចាក់អោយបានសមស្រប ដើម្បីបោះចោលសំណល់ដោយផ្អែកទៅតាមលក្ខណៈ បច្ចេកទេសបរិស្ថាន និងប្រកបដោយប្រសិទ្ធភាព ។

- ខ- សំណល់ទាំងនេះ មានវត្ថុធាតុដើមសំរាប់ការកែច្នៃ និងទាញយកមកប្រើប្រាស់ឡើងវិញ ក្នុងវិស័យឧស្សាហកម្មនៃប្រទេសនាំចូល ។
- គ- អនុលោមតាមការវិនិច្ឆ័យរបស់ភាគីផ្សេងទៀត ការដឹកជញ្ជូនសំណល់ឆ្លងដែននេះ នឹងត្រូវបានសំរេចដោះស្រាយដោយភាគីនិមួយៗ ក្នុងលក្ខខណ្ឌនៃការវិនិច្ឆ័យដោយស្របតាមការចែងរបស់អនុសញ្ញានេះ ។
- ១០- កាតព្វកិច្ចរបស់ប្រទេសនិមួយៗ ដែលជាសមាជិករបស់អនុសញ្ញានេះ ត្រូវទទួលខុសត្រូវចំពោះសំណល់គ្រោះថ្នាក់ ដែលខ្លួនបានបង្កើតអោយបានត្រឹមត្រូវតាមលក្ខណៈបច្ចេកទេសបរិស្ថានដោយមិនត្រូវស្ថិតនៅក្រោមលក្ខខណ្ឌផ្សេងរបស់ប្រទេសនាំចូល ឬប្រទេសដែលឆ្លងកាត់ឡើយ ។
- ១១- អនុសញ្ញានេះមិនបានរារាំង ដល់សេចក្តីត្រូវការបន្ថែមរបស់ភាគីនិមួយៗ ស្របតាមសេចក្តីចែងរបស់អនុសញ្ញានេះ និងអនុលោមតាមបទបញ្ជាពីរបស់ច្បាប់អន្តរជាតិ ដើម្បីការពារសុខភាពមនុស្ស និងគុណភាពបរិស្ថានឱ្យកាន់តែប្រសើរឡើង ។
- ១២- អនុសញ្ញានេះមិនធ្វើអោយមានការប៉ះពាល់ ដល់អធិបត្តេយ្យភាពដែនសមុទ្រប្រទេសនិមួយៗដោយផ្អែកទៅតាមច្បាប់អន្តរជាតិ និងអំណាចច្បាប់ និងយុត្តាធិការចំពោះប្រទេស ដែលមានតំបន់សេដ្ឋកិច្ចម ិននៅក្នុងទីបរសំគេដោយអនុលោមតាមច្បាប់អន្តរជាតិ និងការដឹកជញ្ជូនតាមនាវាឬតាមយន្តហោះ នៃប្រទេសទាំងអស់ក៏ដូចជា តាមច្បាប់នាវាចរណ៍ និងសិទ្ធិសេរីភាពដូចដែលបានចែង ក្នុងច្បាប់អន្តរជាតិ ។
- ១៣- ភាគីនិមួយៗត្រូវទទួលខុសត្រូវចាំបាច់ ក្នុងការពិនិត្យឡើងវិញលើលទ្ធភាពក្នុងការកាត់បន្ថយបរិមាណ ឬកំរិតជាតិពុលនៃសំណល់គ្រោះថ្នាក់ និងសំណល់ដទៃទៀត ដែលបាននាំចេញទៅប្រទេសដទៃ ជាពិសេសចំពោះប្រទេសកំពុងអភិវឌ្ឍន៍ ។

មាត្រា ៥
ការបង្កើតក្រុមអាជ្ញាធរមានសមត្ថកិច្ច និងក្រុមការងាររួម

ដើម្បីរំលែកក្នុងការអនុវត្តន៍អនុសញ្ញានេះ ភាគីនិមួយៗត្រូវតែ :

- ១- ចាត់តាំង ឬបង្កើតក្រុមអាជ្ញាធរមានសមត្ថកិច្ច ឬក្រុមការងាររួមមួយ ។ ក្រុមអាជ្ញាធរមានសមត្ថកិច្ចនឹងត្រូវបានធ្វើការចាត់តាំងឡើងដើម្បីទទួលបានការប្រកាស ក្នុងករណីឆ្លងកាត់ប្រទេស ។
- ២- ពេលចូលជាសមាជិកពេញសិទ្ធិរបស់អនុសញ្ញានេះបានរយៈពេលបីខែ ភាគីនិមួយៗត្រូវរាយការណ៍ជូនលេខាធិការដ្ឋានអំពីការតែងតាំងសមាសភាពនៃក្រុមអាជ្ញាធរមានសមត្ថកិច្ច និងក្រុមការងាររួម ។
- ៣- រាយការណ៍ជូនលេខាធិការដ្ឋានអោយបានរយៈពេលមួយខែ អំពីសេចក្តីសំរេចលើការផ្លាស់ប្តូរនានាដែលទាក់ទងនឹងការតែងតាំងក្រុមការងាររួម ឬក្រុមអាជ្ញាធរមានសមត្ថកិច្ចថ្មីដូចដែលបានចែងនៅក្នុងវគ្គទី ២ នៃមាត្រានេះ ។

- ប- ប្រមូលព័ត៌មាននានាស្តីពីការដ្ឋានជាតិ ឬមធ្យោបាយនានាទាក់ទងនឹងការបោះបង់ចោលសំណល់គ្រោះថ្នាក់ ឬសំណល់ដ៏ទៃទៀតរបស់ភាគីនីមួយៗ ហើយធ្វើការផ្សព្វផ្សាយព័ត៌មានទាំងនេះដល់ភាគីពាក់ព័ន្ធ ។
 - ឆ- ទទួល និងបញ្ជូនបន្តរាល់ព័ត៌មាននានាពីភាគីមួយទៅភាគីមួយទៀតអំពី :
 - ប្រភពជំនួយផ្នែកបច្ចេកទេស និងផ្នែកបណ្តុះបណ្តាល
 - ជំនាញបច្ចេកទេស និងវិទ្យាសាស្ត្រ
 - គន្លឹះនៃការណែនាំ និងឯកទេស
 - ការរកប្រភពធនធាន
 - ~ នៅពេលមានសំណើ នេសាទការដ្ឋានបានជួយភាគីនីមួយៗតាមការជាក់ស្តែង ដូចជាផ្នែក:
 - ការប្រើប្រាស់ប្រព័ន្ធផ្សព្វផ្សាយរបស់អនុសញ្ញានេះ
 - ការគ្រប់គ្រងសំណល់គ្រោះថ្នាក់ និងសំណល់ដ៏ទៃទៀត
 - បច្ចេកវិទ្យាបរិស្ថានដែលទាក់ទងនឹងសំណល់គ្រោះថ្នាក់ និងសំណល់ដ៏ទៃទៀតដូចជាបច្ចេកវិទ្យាកាត់បន្ថយសំណល់ និងធ្វើអោយគ្មានសំណល់ ។
 - ការវាយតម្លៃលើសមត្ថភាព និងការជ្រើសរើសទីលាននៃការបោះបង់ចោលសំណល់ ។
 - ការត្រួតពិនិត្យសំណល់គ្រោះថ្នាក់ និងសំណល់ដ៏ទៃទៀត ។
 - និងការទទួលខុសត្រូវ នៅពេលមានគ្រោះអាសន្នដោយសារសំណល់ ។
 - ជ- ផ្តល់ព័ត៌មានតាមសំណើរបស់ភាគីនីមួយៗលើទីប្រឹក្សា ឬការផ្តល់យោបល់អំពីវិធីសាស្ត្រនានាដែលធ្លាប់សម្រេចបានលទ្ធផលល្អកន្លងមក សំរាប់ជំនួយលើការពិនិត្យពិច័យចំពោះការប្រកាសពីសកម្មភាពដឹកជញ្ជូនឆ្លងដែន ការព្រមព្រៀងលើការវេចខ្ចប់សំណល់គ្រោះថ្នាក់ និងសំណល់ដ៏ទៃទៀត ដែលទាក់ទងនឹងការប្រកាស ឬតាមហេតុការណ៍ជាក់ស្តែងលើសំណើផ្នែកសំភារៈគ្រប់គ្រងសំណល់គ្រោះថ្នាក់ និងសំណល់ដ៏ទៃទៀតតាមលក្ខណៈបច្ចេកទេសបរិស្ថាននៅពេល គេមានមូលហេតុត្រូវអោយទុកចិត្តថា សំណល់មានបញ្ហានេះមិនអាចគ្រប់គ្រងតាមលក្ខណៈបច្ចេកទេសបរិស្ថានបាន ។ ការចំណាយលើការពិនិត្យពិច័យនេះមិនមែនជាបន្ទុករបស់លេខាធិការដ្ឋានឡើយ ។
 - ញ- ជួយភាគីនីមួយៗតាមសំណើ ស្តីពីអត្តសញ្ញាណកម្មនៃការដឹកជញ្ជូនខុសច្បាប់ និងផ្សព្វផ្សាយជាបន្ទាន់ដល់ភាគីពាក់ព័ន្ធ អំពីព័ត៌មានដែលទទួលបានពីការដឹកជញ្ជូនខុសច្បាប់ ។
 - ដ- សហការជាមួយភាគីនីមួយៗ អង្គការអន្តរជាតិ និងអង្គភាពពាក់ព័ន្ធនានា ក្នុងការផ្តល់អ្នកឯកទេស និងសំភារៈបច្ចេកទេស សំរាប់ជាប្រយោជន៍ក្នុងការជួយជាបន្ទាន់ដល់ប្រទេសដែលកំពុងមានឧប្បត្តិហេតុគ្រោះថ្នាក់ដោយសារសំណល់ ។
 - ន- ការបែងចែកតួនាទីផ្សេងៗនេះ តាមគោលបំណងរបស់អនុសញ្ញា ក៏ដូចជាការកំណត់របស់អង្គសន្និសីទភាគីដៃរ ។
- ប- តួនាទីរបស់លេខាធិការដ្ឋាន នឹងត្រូវអនុវត្តដោយកម្មវិធីបរិស្ថានអង្គការសហប្រជាជាតិ ផ្អែកលើ

មូលដ្ឋានបណ្តោះអាសន្ន រហូតដល់ចុងបញ្ចប់អង្គប្រជុំលើកទីមួយរបស់អង្គសន្និសិទ្ធភាគី ដែល
ប្រារព្ធធ្វើឡើងអនុលោមតាមមាត្រាទី ១៥ ។

- ៣- នៅក្នុងអង្គប្រជុំលើកទីមួយរបស់ភាគី អង្គសន្និសិទ្ធភាគីត្រូវចាត់តាំងលេខាធិការដ្ឋាន មកពីក្នុង
ចំណោមអង្គការនៃអន្តររដ្ឋាភិបាល ដែលបានចុះហត្ថលេខាស្ម័គ្រចិត្ត ដើម្បីទទួលអនុវត្តតំណែង
លេខាធិការដ្ឋានតាមអនុសញ្ញានេះ ។ នៅក្នុងអង្គប្រជុំនេះ អង្គសន្និសិទ្ធភាគីក៏ត្រូវវាយតម្លៃ
លើការអនុវត្តន៍តួនាទីរបស់លេខាធិការដ្ឋានស្តីទីដែរ ជាពិសេសចំពោះសេចក្តីចែងនៅក្នុងវគ្គទី ១
នៃមាត្រានេះ និងដោះស្រាយសំណើនៅពេលមានរចនាសម្ព័ន្ធត្រឹមត្រូវសំរាប់មុខតំណែងនេះ ។

មាត្រាទី ១៨

ការធ្វើវិសោធនកម្មអនុសញ្ញា

- ១- ភាគីនីមួយៗ អាចធ្វើសំណើក្នុងការធ្វើវិសោធនកម្មអនុសញ្ញានេះ ហើយភាគីដែលពាក់ព័ន្ធ នឹង
កិច្ចព្រមព្រៀង មានសិទ្ធិស្នើសុំក្នុងការធ្វើវិសោធនកម្មលើកិច្ចព្រមព្រៀងនោះ ។ ការធ្វើ
វិសោធនកម្មទាំងពីរខាងលើនេះ ត្រូវគិតត្រឹមការអោយបានល្អិតល្អន់លើ អ៊ីនធឺណែត អាឈីយ៉ា
(Inter-alia) ដែលទាក់ទងនឹងវិទ្យាសាស្ត្រ និងបច្ចេកទេស ។
- ២- ការធ្វើវិសោធនកម្មអនុសញ្ញានេះ ត្រូវតែមានការទទួលយកពីអង្គប្រជុំរបស់អង្គសន្និសិទ្ធភាគី ។
ការធ្វើវិសោធនកម្មចំពោះកិច្ចព្រមព្រៀង ត្រូវតែមានការឯកភាពពីអង្គប្រជុំរបស់ភាគី ដែលពាក់ព័ន្ធ
នឹងកិច្ចព្រមព្រៀង ។ រាល់លិខិតស្នើសុំធ្វើវិសោធនកម្មចំពោះអនុសញ្ញា និងកិច្ចព្រមព្រៀង នឹងត្រូវ
ផ្ញើជូនភាគីនីមួយៗតាមរយៈលេខាធិការដ្ឋានក្នុងរយៈពេល ៦ខែ មុនពេលចាប់ផ្តើមបើកអង្គប្រជុំ ។
លេខាធិការដ្ឋានក៏ត្រូវផ្សព្វផ្សាយផងដែរ អំពីសំណើធ្វើវិសោធនកម្ម ដល់ហត្ថលេខីនៃអនុសញ្ញានេះ
សំរាប់ជាព័ត៌មាន ។
- ៣- ភាគីនីមួយៗ ត្រូវធ្វើការប្រឹងប្រែងដើម្បីសំរេចដល់ការយល់ព្រម លើសំណើសុំធ្វើវិសោធនកម្ម
នៅក្នុងអនុសញ្ញានេះដោយមតិទូទៅ ។ បើសិនការប្រឹងប្រែងនេះ មិនឈានដល់ការឯកភាពទេ
មធ្យោបាយចុងក្រោយគឺការបោះឆ្នោតដើម្បីទទួលអនុម័តលើសំណើប្រែប្រួលនៃវគ្គមានរបស់
ភាគីនៅក្នុងអង្គសន្និសិទ្ធ ។ ហើយនឹងត្រូវបានរៀបចំដាក់ស្នើដោយលេខាធិការដ្ឋាន ចំពោះភាគី
នីមួយៗ ដើម្បីទទួលការអនុម័ត ការឯកភាព ការបញ្ជាក់ជាផ្លូវការ ឬការទទួលយកពីអង្គប្រជុំ
របស់ភាគីនីមួយៗ ។
- ៤- នីតិវិធីដែលបានបញ្ជាក់ក្នុងវគ្គទី ៣ ខាងលើនេះ ត្រូវអនុវត្តចំពោះការធ្វើវិសោធនកម្មចំពោះ
កិច្ចព្រមព្រៀងណាមួយ លើកលែងតែសំណើពីភាគីរបស់ភាគី ឯកភាពលើគោលការណ៍
បច្ចុប្បន្នម្យ៉ាងការបោះឆ្នោតនៅក្នុងអង្គប្រជុំនឹងមានលក្ខណៈគ្រប់គ្រាន់ដល់ការអនុម័តរបស់គេ ។
- ៥- រាល់ឯកសារនៃការធ្វើវិសោធនកម្មទាំងឡាយទាក់ទងនឹងការសច្ចាប័ន ការអនុញ្ញាត ការបញ្ជាក់
ជាផ្លូវការ ឬការទទួលយកពីអង្គប្រជុំ នឹងត្រូវបានតំកល់ទុកនៅទីស្នាក់ការលេខាធិការដ្ឋាន ។
ការធ្វើវិសោធនកម្ម ដែលបានទទួលការអនុម័ត អនុលោមតាមការចែងនៅក្នុងវគ្គទី ៣ ឬទី ៤

ខាងលើ នឹងចូលជាធរមានក្រោយរយៈពេល ៩០ថ្ងៃ បន្ទាប់ពីទទួលបានលិខិតពិលេខាធិការដ្ឋាន
 ទាក់ទងនឹង ការសច្ចាប័ន ការអនុញ្ញាត ការបញ្ជាក់ជាផ្លូវការ ឬការទទួលយល់ព្រមដោយមាន
 សំលេង តម្រូវការភាគបួនពីភាគី លើការធ្វើសោធនកម្មចំពោះអនុសញ្ញា និងយ៉ាងតិចពីរភាគបី
 ចំពោះកិច្ចព្រមព្រៀង ។ ការធ្វើសោធនកម្មនឹងចូលជាធរមាន សំរាប់ភាគីទាំងអស់ក្នុងរយៈ
 ពេល ៩០ថ្ងៃ បន្ទាប់ពីភាគីបានដាក់ឱ្យពិនិត្យនូវឯកសារ ការធ្វើសោធនកម្មដែលមានការ
 សច្ចាប័ន ការអនុញ្ញាត ការបញ្ជាក់ជាផ្លូវការ ឬការទទួលយល់ព្រម ។

៦- គោលបំណងរបស់មាត្រានេះ ពាក្យ ភាគីបច្ចុប្បន្ន និងការបោះឆ្នោត មានន័យថាភាគីដែល
 មានវត្តមានបច្ចុប្បន្ន និងការផ្តល់សំលេងតម្រូវ ឬប្រឆាំង ។

មាត្រាទី ១៨

ការទទួលយកព្រម និងការធ្វើសោធនកម្មលើឧបសម្ព័ន្ធ

១- ឧបសម្ព័ន្ធនៅក្នុងអនុសញ្ញានេះ ឬនៅក្នុងកិច្ចព្រមព្រៀងណាមួយ នឹងត្រូវបង្កើតបានជាផ្នែកម្យ៉ាង
 នៃអនុសញ្ញា ឬកិច្ចព្រមព្រៀងនេះនៅក្នុងករណីដែលមិនបានចែងឱ្យទទួលបាន ឬក្នុងករណី
 ដែលមានសេចក្តីយោងទៅនឹងអនុសញ្ញានេះ ឬកិច្ចព្រមព្រៀងនៃឧបសម្ព័ន្ធម្យ៉ាងណាមួយ នឹង
 ការយោងទៅនឹងឧបសម្ព័ន្ធនានា ។ ឧបសម្ព័ន្ធនេះត្រូវបានកំណត់ទៅតាមបញ្ជាវិទ្យាសាស្ត្រ
 បច្ចេកទេស និងរដ្ឋបាល ។

២- លើកលែងតែមានចែងនៅក្នុងកិច្ចព្រមព្រៀងណាមួយ ចំពោះឧបសម្ព័ន្ធនោះ បើមិនដូច្នោះទេ
 និតិវិធីខាងក្រោម នឹងត្រូវអនុវត្តទៅតាមសំណើ ទៅតាមការអនុម័ត និងត្រូវចាត់ចូលជាធរមាន
 ដោយបន្ថែមឧបសម្ព័ន្ធទៅលើអនុសញ្ញានេះ ឬទៅលើកិច្ចព្រមព្រៀង ។

ក- ឧបសម្ព័ន្ធនៅក្នុងអនុសញ្ញា និងកិច្ចព្រមព្រៀងនេះ ត្រូវបានស្នើ និងធ្វើការអនុម័តអនុលោម
 ទៅតាមនីតិវិធី ដែលបានចែងនៅក្នុងមាត្រាទី ១៧ រក្ខតិ ២ ទី ៣ និងទី ៤ ។

ខ- ភាគីណាមួយ ដែលមិនអាចទទួលយល់ព្រមពីការសុំបន្ថែមឧបសម្ព័ន្ធនៅក្នុងអនុសញ្ញានេះ
 ឬនៅក្នុងកិច្ចព្រមព្រៀងណាមួយ នោះភាគីត្រូវរាយការណ៍ជាលាយលក្ខណ៍អក្សរដល់ទីស្នាក់ការ
 ផ្ទុកឯកសាររបស់លេខាធិការដ្ឋាន ក្នុងរយៈពេល ៦ខែ គិតចាប់ពីពេលដែលទីស្នាក់ការ
 ធ្វើការទំនាក់ទំនងទៅភាគីនានាដើម្បីទទួលបានការអនុម័ត ។ ទីស្នាក់ការផ្ទុកឯកសាររបស់លេខា
 ធិការដ្ឋានត្រូវជូនដំណឹងជាបន្ទាន់ដល់ភាគីនិមួយៗ នៅពេលបានទទួលសេចក្តីរាយការណ៍
 នោះ។ ភាគីនិមួយៗអាចផ្លាស់ប្តូរជំហររបស់ខ្លួន ស្តីពីការជំទាស់ទៅលើសេចក្តីប្រកាសកន្លង
 មកដោយទទួលយល់ព្រមវិញ ហើយឧបសម្ព័ន្ធនឹងចូលជាធរមានសំរាប់ភាគីទាំងអស់ ។

គ- ក្នុងរយៈពេល ៦ខែផុតកំណត់បន្ទាប់ពីពេលដែលទីស្នាក់ការផ្ទុកឯកសាររបស់លេខាធិការដ្ឋាន
 បានបញ្ជូនដំណឹង នោះឧបសម្ព័ន្ធនឹងមានប្រសិទ្ធភាពសំរាប់ភាគីទាំងអស់ក្នុងអនុសញ្ញានេះ
 ឬសំរាប់កិច្ចព្រមព្រៀងពាក់ព័ន្ធផ្សេងៗ ដែលមិនបានដាក់ស្នើសេចក្តីប្រកាសស្របតាមសេចក្តី
 ចែងនៃវគ្គ (ខ) ខាងលើ ។

- ៣- រាល់សំណើ លើការអនុម័តនិងការចូលជាធរមាន នៃការធ្វើវិសោធនកម្មចំពោះឧបសម្ព័ន្ធរបស់ អនុសញ្ញានេះ ឬចំពោះកិច្ចព្រមព្រៀងផ្សេងៗ នឹងជាប្រធានបទសំខាន់សំរាប់ទំរង់ការតែមួយដូចគ្នា នឹងសំណើលើការអនុម័ត និងការចូលជាធរមាននៃឧបសម្ព័ន្ធចំពោះអនុសញ្ញា ឬចំពោះកិច្ចព្រម ព្រៀង ។ រាល់ការធ្វើវិសោធនកម្មឧបសម្ព័ន្ធ ត្រូវគិតត្រឹម អ៊ុនធ័រ អាស៊ីយ៉ា ដែលទាក់ទង នឹងការពិចារណាទៅលើវិទ្យាសាស្ត្រ និងបច្ចេកទេសសង្គម ។
- ៤- បើសិនការបន្ថែមឧបសម្ព័ន្ធ ឬការធ្វើវិសោធនកម្មចំពោះឧបសម្ព័ន្ធ មានការពាក់ព័ន្ធជាមួយនឹង អនុសញ្ញានេះឬកិច្ចព្រមព្រៀងផ្សេងៗ នោះការបន្ថែម ឬការធ្វើវិសោធនកម្មចំពោះឧបសម្ព័ន្ធ មិនអាចនឹងចូលជាធរមាន រហូតដល់ការធ្វើវិសោធនកម្មចំពោះអនុសញ្ញាឬកិច្ចព្រមព្រៀងនេះ ចូលជាធរមានសិន ។

មាត្រា ១៩

កសាង

ភាគីណាមួយ ដែលមានហេតុផលត្រូវអោយទុកចិត្តថា មានភាគីផ្សេងទៀតដែលកំពុង ឬបានប្រព្រឹត្តល្មើសនឹងកាតព្វកិច្ចខ្លួនដែលមានចែងក្នុងអនុសញ្ញានេះ ភាគីនោះអាចរាយការណ៍ ជូនលេខាធិការដ្ឋាន និងក្នុងព្រឹត្តិការណ៍ជាមួយគ្នានេះ ត្រូវរាយការណ៍ផ្ទាល់ ឬដោយប្រយោលដល់ លេខាធិការដ្ឋានជាបន្ទាន់ អំពីភាគីដែលបានប្រព្រឹត្តបំពាននឹងអនុសញ្ញា ។ លេខាធិការដ្ឋាន នឹងត្រូវ ដាក់ស្នើរាល់ព័ត៌មានពាក់ព័ន្ធទាំងអស់ ទៅគ្រប់ភាគីនីមួយៗដើម្បីពិនិត្យ ។

មាត្រា ២០

ដំណោះស្រាយនៃជំនោះ

- ១- ក្នុងករណីមានជំនោះរវាងភាគីទាំងឡាយ តាមរយៈការបកស្រាយ ការអនុវត្តផ្នែកទៅតាម អនុសញ្ញានេះឬកិច្ចព្រមព្រៀង ភាគីនីមួយៗត្រូវរកវិធីដោះស្រាយជំនោះ តាមរយៈការចរចា ឬមធ្យោបាយសម្រុះសម្រួលណាមួយ តាមការជ្រើសរើសរបស់គេ ។
- ២- បើសិនភាគីពាក់ព័ន្ធ មិនអាចដោះស្រាយជំនោះរបស់គេ តាមរយៈមធ្យោបាយដែលបញ្ជាក់ក្នុង វគ្គទី ១ នៃមាត្រានេះ ហើយបើភាគីនៅតែបន្តជំនោះ ភាគីទាំងនោះត្រូវដាក់ជូនតុលាការ អន្តរជាតិ ឬដាក់ជូនអាជ្ញាកណ្តាលដែលស្ថិតក្នុងលក្ខខណ្ឌបានចែងក្នុងឧបសម្ព័ន្ធទី ៦ ហើយដែល មានចែងពីអាជ្ញាកណ្តាល ។ ទោះបីពុំបានទទួលជោគជ័យក្នុងការស្វែងរកការឯកភាពរួមលើការ ដាក់អោយពិនិត្យជំនោះទៅតុលាការអន្តរជាតិ ឬទៅអាជ្ញាកណ្តាលក្តី នោះមិនត្រូវអោយភាគី ទាំងនោះរួចផុតពីការទទួលខុសត្រូវក្នុងការបន្តស្វែងរកដំណោះស្រាយជំនោះតាមមធ្យោបាយ ស្របតាមវគ្គទី ១ ឡើយ ។
- ៣- នៅពេលកំពុងធ្វើការសច្ចាប័ន ការទទួលយល់ព្រម ការអនុញ្ញាត ការបញ្ជាក់ជាផ្លូវការ ឬកំពុងឯកភាព ប្រទេសឬអង្គការនយោបាយសេដ្ឋកិច្ច អាចធ្វើការប្រកាសទទួលស្គាល់

ជាផ្លូវការ ដូចជាភាពចាំបាច់នៃអ៊ីសូហ្វាកត្យូ (Ipso Facto) និងពុំចាំបាច់នូវការឯកភាព ពិសេសទាក់ទងនឹងភាគីដែលមានកាតាព្យកិច្ចដូចគ្នា :

ក- ការដាក់ជូនទៅតុលាការអន្តរជាតិនូវបញ្ហាជម្លោះ ដើម្បីធ្វើការត្រួតពិនិត្យ

ខ- ឬទៅអាជ្ញាកណ្តាល អនុលោមតាមនីតិវិធី ដែលមានចែងក្នុងឧបសម្ព័ន្ធទី ៦ ។

សេចក្តីប្រកាសនេះ នឹងត្រូវរាយការណ៍ជាលាយលក្ខណ៍អក្សរទៅលេខាធិការដ្ឋាន ដែលនឹងជូន បន្តដល់ភាគីទៀត ។

មាត្រា ២១

ការចុះហត្ថលេខា

អនុសញ្ញានេះ ត្រូវបានបើកដំណើរការចុះហត្ថលេខាដោយតំណាងប្រទេស ដោយ ណាមីប៊ីយ៉ា (Namibia) ដែលជាតំណាងឱ្យក្រុមប្រឹក្សាអង្គការសហប្រជាជាតិ សំរាប់ណាមីប៊ីយ៉ា (Namibia) និងដោយអង្គការដែលមានគោលនយោបាយ ឬសេដ្ឋកិច្ចម នាថ្ងៃទី ២២ ខែ មិនា ឆ្នាំ ១៩៨៩ ក្នុងទីក្រុងបាសែល នៅនាយកដ្ឋានសហព័ន្ធកិច្ចការបរទេសនៃប្រទេសស្វីសក្នុងទីក្រុង Berne កាលពីថ្ងៃទី ២៣ ខែ មិនា ដល់ថ្ងៃទី ៣០ ខែ មិថុនា ឆ្នាំ ១៩៨៩ និងនៅទីស្នាក់ ការអង្គការសហប្រជាជាតិប្រចាំទីក្រុងញូវយ៉កពីថ្ងៃទី ០១ ខែកក្កដា ឆ្នាំ ១៩៨៩ ដល់ថ្ងៃទី ២២ ខែ មិនា ឆ្នាំ ១៩៩០ ។

មាត្រា ២២

ការសច្ចាប័ន ការព្រមព្រៀង ការបញ្ជាក់ ឬការអនុម័តជាផ្លូវការ

- ១- អនុសញ្ញានេះ នឹងជាប្រធានបទសំខាន់ចំពោះការធ្វើសច្ចាប័ន ការព្រមព្រៀង ឬការអនុម័ត ដោយណាមីប៊ីយ៉ា (Namibia) ដែលជាតំណាងក្រុមប្រឹក្សាអង្គការសហប្រជាជាតិសំរាប់ ណាមីប៊ីយ៉ា (Namibia) និងចំពោះការបញ្ជាក់ ឬអនុម័តជាផ្លូវការ ដោយអង្គការដែលមាន គោលនយោបាយ ឬសេដ្ឋកិច្ចម ។ ចំពោះឯកសារស្តីពីការធ្វើសច្ចាប័ន ការព្រមព្រៀង ការ បញ្ជាក់ជាផ្លូវការឬការអនុម័ត នឹងត្រូវតែកំណត់នៅក្នុងទីស្នាក់ការផ្ទុកឯកសារលេខាធិការដ្ឋាន ។
- ២- យោងតាមវគ្គទី ១ ខាងលើ អង្គការណាមួយដែលក្លាយជាភាគីក្នុងអនុសញ្ញា ដោយពុំមែនជា សមាជិករដ្ឋាភិបាលណាមួយ ភាគីនោះនឹងត្រូវបានកំណត់កាតព្វកិច្ចទាំងអស់ ដោយអនុសញ្ញា នេះ ។ ក្នុងករណីដែលអង្គការទាំងនេះ ជាសមាជិករដ្ឋាភិបាល ហើយបានក្លាយទៅជាភាគីនៃ អនុសញ្ញា នោះអង្គការនិងសមាជិករដ្ឋាភិបាលត្រូវធ្វើការសម្រេចចិត្ត ទៅលើការទទួលខុសត្រូវ ចំពោះការបំពេញកាតព្វកិច្ចរបស់ខ្លួន តាមការកំណត់របស់អនុសញ្ញា ។
ក្នុងករណីដូចគ្នានេះ អង្គការនិងសមាជិករដ្ឋាភិបាល នឹងមិនត្រូវផ្តល់អំណាចដល់ការអនុវត្តន៍ សិទ្ធិចំពោះអនុសញ្ញានេះឡើយ ។
- ៣- យោងតាមវគ្គទី ១ ខាងលើ អង្គការនានា ត្រូវរាយការណ៍ពីការបញ្ជាក់ ឬការអនុញ្ញាតទៅលើ សមត្ថភាពរបស់គេ ចំពោះការងារដែលកំណត់ដោយអនុសញ្ញា ។ អង្គការនេះ ក៏ត្រូវរាយការណ៍

ទៅទីស្នាក់ការកណ្តាលរបស់លេខាធិការដ្ឋាន ថាតើនរណាដែលជាអ្នកទទួលខុសត្រូវ លើការ រាយការណ៍ដល់ភាគី អំពីការកំណត់ចំពោះទំហំសមត្ថភាពរបស់គេ ។

មាត្រា ២៣

ការចូលរួម

- ១- អនុសញ្ញានេះ នឹងបើកចំហរចំពោះការចូលរួមពីប្រទេសនិមួយៗមកពីណាមីប៊ីយ៉ា (Namibia) ដែលតំណាងដោយក្រុមប្រឹក្សាអង្គការសហប្រជាជាតិសំរាប់ណាមីប៊ីយ៉ា និងអង្គការដែលមាន គោលនយោបាយ វិសេដ្ឋកិច្ចមបន្ទាប់ពីថ្ងៃដែលអនុសញ្ញានេះបានបញ្ចប់ការចុះហត្ថលេខាមក ។ ហើយឯកសារស្តីពីការចូលរួមនេះ នឹងត្រូវតំកល់ទុកនៅលេខាធិការដ្ឋាន ។
- ២- យោងតាមវគ្គទី ១ ខាងលើ នៅក្នុងឯកសារស្តីពីការចូលរួម អង្គការត្រូវរាយការណ៍អំពីទំហំ សមត្ថភាព ចំពោះការងារដែលបានគ្រប់គ្រងដោយអនុសញ្ញា ។ ទន្ទឹមនឹងនេះដែរ អង្គការ ក៏ត្រូវបញ្ជាក់ប្រាប់ដល់ទីស្នាក់ការលេខាធិការដ្ឋាន អំពីបំណាច់ស្របច្បាប់នៅក្នុងទំហំសមត្ថភាព របស់គេ ។
- ៣- សេចក្តីចែងនៅក្នុងមាត្រាទី ២២ វគ្គទី ២ ត្រូវអនុវត្តចំពោះអង្គការដែលមានគោលនយោបាយ ឬសេដ្ឋកិច្ចម ដែលទទួលយល់ព្រមចំពោះអនុសញ្ញានេះ ។

មាត្រា ២៤

សិទ្ធិបោះឆ្នោត

- ១- លើកលែងតែសេចក្តីចែងនៅក្នុងវគ្គទី ២ នៃមាត្រានេះ ក្រៅពីនោះភាគីនិមួយៗដែលបាន ចុះកិច្ចសន្យាចូលជាសមាជិករបស់អនុសញ្ញានេះ ត្រូវមានសិទ្ធិចូលរួមការបោះឆ្នោតបានម្តង ។
- ២- នៅក្នុងបញ្ហាសមត្ថភាពដូចមានចែងក្នុងមាត្រាទី ២២ វគ្គទី៣ និងមាត្រាទី២៣ វគ្គទី២ អង្គការដែលមានគោលនយោបាយ ឬសេដ្ឋកិច្ចម ត្រូវប្រើប្រាស់សិទ្ធិរបស់គេសំរាប់បោះឆ្នោត ជ្រើសរើសសមាជិកដែលមានចំនួនស្មើនឹង ចំនួនសមាជិករដ្ឋាភិបាលដែលជាភាគីរបស់អនុសញ្ញា ឬរបស់កិច្ចព្រមព្រៀង ។ ផ្ទុយទៅវិញ អង្គការនេះមិនត្រូវប្រើប្រាស់សិទ្ធិរបស់គេដើម្បី បោះឆ្នោតទេ បើសិនសមាជិករដ្ឋាភិបាលរបស់គេ ប្រើប្រាស់ត្រឹមតែច្បាប់របស់គេប៉ុណ្ណោះ។

មាត្រា ២៥

ការចូលជាធរមាននៃអនុសញ្ញា

- ១- អនុសញ្ញានេះនឹងចូលជាធរមានក្រោយរយៈពេល ៩០ថ្ងៃបន្ទាប់ពីថ្ងៃដែលបានដាក់ជូនឯកសារទី ២០ (twentieth instrument) ស្តីពីការសច្ចាភ័យ ការទទួលយក ការបញ្ជាក់ជាផ្លូវការការ អនុញ្ញាត ឬការទទួលយល់ព្រម ។

- ២- រាល់ប្រទេសនិមួយៗឬអង្គការដែលមានគោលនយោបាយឬសេដ្ឋកិច្ចម ដែលទទួលយកការអនុម័ត ការបញ្ជាក់ជាផ្លូវការ ឬក៏ទទួលយល់ព្រមចំពោះអនុសញ្ញានេះ បន្ទាប់ពីថ្ងៃដែលបានដាក់ជូន នូវឯកសារទី ២០ លើការសច្ចានុម័ត ការទទួលយក ការបញ្ជាក់ជាផ្លូវការ ការអនុញ្ញាត ឬការទទួលយល់ព្រម នឹងចូលជាធរមានក្នុងរយៈពេល ៩០ថ្ងៃ បន្ទាប់ពីថ្ងៃដាក់នោះមក ។
- ៣- តាមគោលបំណងនៃសេចក្តីថ្លែងក្នុងវគ្គទី ១ និងទី ២ ខាងលើ អង្គការដែលមាននយោបាយ ឬសេដ្ឋកិច្ចម ដែលបានដាក់ឯកសារណាមួយ នឹងមិនត្រូវបានយកមកបញ្ចូលបន្ថែមចំពោះ ការដាក់ឯកសារពាក់ព័ន្ធដែលធ្វើឡើងដោយសមាជិករដ្ឋាភិបាលនៃអង្គការដូចគ្នាឡើយ ។

មាត្រា ២៦

ការត្រៀមទុកនិងការប្រកាស

- ១- ការត្រៀមទុក ឬការលើកលែងពុំមានចែងក្នុងអនុសញ្ញានេះឡើយ ។
- ២- វគ្គទី ១ នៃមាត្រានេះ មិនធ្វើអោយរាំងស្ទះដល់ការធ្វើសេចក្តីប្រកាស ឬសេចក្តីថ្លែងការណ៍ របស់ប្រទេសឬអង្គការនយោបាយសេដ្ឋកិច្ចមណាមួយ នៅពេលចុះហត្ថលេខា ធ្វើសច្ចានុម័ត ទទួលយក អនុញ្ញាត ការបញ្ជាក់ជាផ្លូវការ ឬធ្វើការទទួលយល់ព្រមចំពោះអនុសញ្ញានេះ ។ ទោះបីយ៉ាងណាក៏ដោយ ក្នុងចំណោមច្បាប់ និងបទបញ្ញត្តិរបស់ប្រទេសឬអង្គការនយោបាយ សេដ្ឋកិច្ចម គឺមានលក្ខណៈសមស្របនឹងការថ្លែងនៃអនុសញ្ញា ដោយផ្តល់នូវសេចក្តីប្រកាស ឬសេចក្តីថ្លែងការណ៍ទៅតាមពាក្យសុំរបស់គេ សំដៅលើការបដិសេធ ឬផ្លាស់ប្តូរលទ្ធផល ស្របច្បាប់ដូចមានចែងក្នុងអនុសញ្ញា ។

មាត្រា ២៧

ការដកពាក្យចេញពីសមាជិកភាព

ក្រោយរយៈពេលបីឆ្នាំ បន្ទាប់ពីថ្ងៃចូលជាភាគីពេញសិទ្ធិនៃអនុសញ្ញា ភាគីនិមួយៗអាច ដកពាក្យចេញពីសមាជិកភាពរបស់អនុសញ្ញានេះវិញនៅពេលណាមួយក៏បាន ដោយត្រាន់តែសរសេរ បញ្ជាក់ជាលាយលក្ខណ៍អក្សរ ជូនដំណឹងទៅទីស្នាក់ការកណ្តាលរបស់លេខាធិការដ្ឋាន ។

មាត្រា ២៨

ទីស្នាក់ការតំកល់ឯកសារ

អគ្គលេខាធិការរបស់អង្គការសហប្រជាជាតិ នឹងមាននាទីជាទីស្នាក់ការកណ្តាលរបស់ អនុសញ្ញានិងកិច្ចព្រមព្រៀងផ្សេងៗដែលពាក់ព័ន្ធ ។

មាត្រា ២៩

អត្ថបទដែលមានលក្ខណៈត្រឹមត្រូវតាមផ្លូវច្បាប់

អត្ថបទជាភាសាដើមដូចជា ភាសាអារ៉ាប់ ចិន អង់គ្លេស បារាំង រុស្ស៊ី និងអេស្ប៉ាញ
ដែលមានក្នុងអនុសញ្ញានេះ នឹងចាត់ទុកជាភាសាផ្លូវការត្រឹមត្រូវដូចគ្នា ។

ការចុះហត្ថលេខាខាងក្រោមជាសាក្សីឬត្រឹមតាមបញ្ជាក់ថា មានសិទ្ធិអំណាចត្រឹមត្រូវនិង
ពេញលេញ បន្ទាប់ពីការចុះហត្ថលេខាលើអនុសញ្ញានេះ ។

ធ្វើនៅ

ថ្ងៃ

ខែ

ឆ្នាំ

ឧបសម្ព័ន្ធទី ១

ប្រភេទសំណល់ដែលត្រូវត្រួតពិនិត្យ

ប្រភេទសំណល់

- ១- សំណល់វេជ្ជសាស្ត្រ ដែលបានមកពីការព្យាបាល និងការវះកាត់ជំងឺនៅក្នុងមន្ទីរពេទ្យ គ្លីនិក និងមជ្ឈមណ្ឌលវេជ្ជសាស្ត្រ ។
- ២- សំណល់ដែលបានមកពីផលិតផល និងដំណើរការរៀបចំផលិតឱសថ
- ៣- សំណល់ឱសថ ថ្នាំគ្រាប់ និងថ្នាំចាក់
- ៤- សំណល់ដែលបានមកពីផលិតផល ការផ្សំ និងការប្រើប្រាស់ថ្នាំសំរាប់ការបំបែកធាតុគីមី ជីវៈ និង ឱសថដែលបានមកពីរុក្ខជាតិ ។
- ៥- សំណល់ដែលបានមកពីការផលិត ការផ្សំ និងការប្រើប្រាស់ជាតិគីមីដើម្បីការពារសាច់ឈើ ។
- ៦- សំណល់ដែលបានមកពីផលិតផល ការផ្សំ និងការប្រើប្រាស់សារធាតុសំរាប់ការរំលាយ ។
- ៧- សំណល់ដែលបានមកពីការដុតកំដៅ និងដំណើរការធ្វើឱ្យលោហៈមានភាពរឹង ដែលផ្ទុកដោយ សារធាតុគីមីស្យានីត (cyanides) ។
- ៨- សំណល់ដែលបានពីសារធាតុប្រេងដែលមិនអាចប្រើប្រាស់បាន
- ៩- សំណល់ប្រេង ទឹក អ៊ីដ្រូកាបូន ល្បាយទឹក និងថ្នាំលាប
- ១០- សំណល់ដែលបានមកពីសារធាតុផ្សេងៗ និងភាគល្អិតនានាដែលផ្ទុក ប៉ូលីក្លរីនបីផ្ទៃណីល (PCBs) ប៉ូលីក្លរីនតេត្រាផ្ទៃណីល (PCTs) និងប៉ូលីប្រូមីនបីផ្ទៃណីល (PBBs)
- ១១- សំណល់ជ័រដែលបានមកពីការស្វកែច្នៃ ការបិទចំណេះ និងការធ្វើប្រតិកម្មព្យាបាល (Pyrolytic)
- ១២- សំណល់ដែលបានមកពីផលិតផល ការផ្សំ និងការប្រើប្រាស់ទឹកខ្មៅ ល័ក្ខណ៍ ជាតិពណ៌ ថ្នាំលាប ម្រីក្សណ៍ ថ្នាំរលោង ។
- ១៣- សំណល់ដែលបានមកពីផលិតផល ការផ្សំ និងការប្រើប្រាស់ជ័រឈើ ជ័រកៅស៊ូ ជ័រញូស៊ីត ជ័រការវ និងសារធាតុស្លីត ។
- ១៤- សំណល់សារធាតុគីមីថ្មីដែលពុំស្គាល់បានកើតឡើងពីការស្រាវជ្រាវ និងការអភិវឌ្ឍន៍ ឬ សកម្មភាពបង្រៀន ដែលមានឥទ្ធិពលលើមនុស្ស ឬបរិស្ថាន ។
- ១៥- សំណល់ជាតិផ្ទុះដែលអាចកើតឡើងដោយដោយធម្មជាតិ មិនមែនជាប្រធានបទចំពោះច្បាប់ ដីទៃទៀត ។
- ១៦- សំណល់ដែលបានមកពីផលិតផល ការផ្សំ និងការប្រើប្រាស់សារធាតុគីមីសំរាប់លាងរូបថត និងការប្រើប្រាស់សំភារៈផ្សេងៗក្នុងដំណើរការនោះ ។
- ១៧- សំណល់ដែលជាលទ្ធផលនៃការធ្វើប្រតិកម្មផ្ទៃខាងលើរបស់លោហៈ និងថ្នាំស្លីត ។
- ១៨- សំណល់ដែលបានមកពីដំណើរការចាក់ចោលសំណល់ឧស្សាហកម្ម

តារាងរូបសំណួរ

- ១៩- លោហៈកាបូន (C)
- ២០- ប៊េរីល្យូម (Be) និងសមាសធាតុរបស់វា
- ២១- ក្រូម (Cr) និងសមាសធាតុរបស់វា
- ២២- សមាសធាតុទង់ដែង (Cu)
- ២៣- សមាសធាតុស័ង្កសី (Zn)
- ២៤- អាសេនិក (As) និងសមាសធាតុរបស់វា
- ២៥- សេលេញ៉ូម (Se) និងសមាសធាតុរបស់វា
- ២៦- កាត់ម្យូម (Cd) និងសមាសធាតុរបស់វា
- ២៧- អង់ទីម៉ូន (Sb) និងសមាសធាតុរបស់វា
- ២៨- តេលុរ៉ូម (Te) និងសមាសធាតុរបស់វា (Tellurium; Tellurium compounds)
- ២៩- ចារិក (Hg) និងសមាសធាតុរបស់វា
- ៣០- តាល់ល្យូម (Tl) និងសមាសធាតុរបស់វា (Thallium; Thallium compounds)
- ៣១- សំណ (Pb) និងសមាសធាតុរបស់វា
- ៣២- សមាសធាតុអសរីរាង្គភ្លុយអ៊ីន លើកលែងតែកាល់ស្យូមភ្លុយអ៊ីន (Inorganic fluorine compoundss excluding calcium fluoride)
- ៣៣- ស្យានីតអសរីរាង្គ (CN^{-1})
- ៣៤- សូលុយស្យុងអាស៊ីត ឬអាស៊ីតស្ថិតក្នុងលក្ខណៈរឹង (Acidic solution or acids in solid form)
- ៣៥- សូលុយស្យុងបាស ឬសូលុយស្យុងបាសស្ថិតក្នុងលក្ខណៈរឹង (Basic solutions or bases in solid form)
- ៣៦- អាបេស្តូ (ឆ្នួលី និងអំបោះ) (Asbestos)
- ៣៧- សមាសធាតុសរីរាង្គផ្លូរ (P)
- ៣៨- ស្យានីតសរីរាង្គ (Organic cyanides)
- ៣៩- ផេណុល សមាសធាតុផេណុល រាប់បញ្ចូលទាំងក្បូរផេណុល
- ៤០- អេទ័រ (Ethers)
- ៤១- សរីរាង្គអាឡូសែនរំលាយ (Halogenated organic solvents)
- ៤២- អង្គធាតុរំលាយសរីរាង្គ លើកលែងតែសរីរាង្គអាឡូសែនរំលាយ (Oranic Solvents excluding Halogenated Organic Solvents)
- ៤៣- កុងសែន្ទ នៃ ប៊ូលីក្វីរីដ ឌីប៉េនស្យូហ្វុរ៉ាន (Any congenor of polychlorinated dibenzofuran)
- ៤៤- កុងសែន្ទ នៃ ប៊ូលីក្វីរីដ ឌីប៉េនហ្សូប៉ាណី ឌីអុកស៊ីន (Any congenor of polyclorinated dibenzo-p-dioxin)
- ៤៥- សមាសធាតុសរីរាង្គអាឡូសែន ក្រៅពីសមាសធាតុដែលទាក់ទងនៅក្នុងឧបសម្ព័ន្ធនេះ ដូចជា :
(៣៩- ៤០ - ៤២ - ៤៣ - ៤៤) ។

ឧបសម្ព័ន្ធ ២

ប្រភេទសំណង់ដែលស្នើរោងការពិចារណាពិសេស

- ៤៦- សំណល់ដែលប្រមូលបានមកពីសំណល់ផ្ទះសម្បែង
- ៤៧- សំណល់ដែលបានមកពីការដុតសំណល់ផ្ទះសម្បែង

ឧបសម្ព័ន្ធ ៣

ចក្ខុវិស័យស្តីពីលក្ខណៈគ្រោះថ្នាក់នៃសំណង់

ថ្នាក់ ទី១ លេខសំណង់ លក្ខណៈ

- ១ H₁ **សារធាតុដែលអាចផ្ទុះ**
សំណល់ ឬសារធាតុផ្ទុះ គឺជាសារធាតុរឹង រាវ ឬសំណល់ (សមាសធាតុល្បាយ ឬសំណល់) ដែលមានលទ្ធភាពផលិតឧស្ម័ននៅក្នុងប្រតិកម្មគីមី នៅក្នុង សីតុណ្ហភាពមួយ សំពាធនឹងនៅល្បឿនតែមួយ ដែលអាចបណ្តាលឱ្យអន្តរាយ ដល់អ្វីៗដែលនៅជុំវិញ ។
- ៣ H₃ **អង្គធាតុរាវដែលចាស់នេះ**
អង្គធាតុរាវងាយនេះ ជាអង្គធាតុរាវ ឬល្បាយអង្គធាតុរាវ ឬអង្គធាតុរាវ ដែលមាន អង្គធាតុរឹងនៅក្នុងល្បាយ ឬអណ្តូត (ឧទា : ថ្នាំលាប ថ្នាំរលោង ម៉ែក្សណ៍ ដោយមិនរាប់បញ្ចូលសារធាតុ ឬសំណល់ ម្យ៉ាងទៀតការបែងចែក ចំណាត់ថ្នាក់ គឺផ្អែកលើប្រភេទគ្រោះថ្នាក់របស់វា) ដែលនៅសីតុណ្ហភាព ៦០⁰c (តាមការសាកល្បង នៅពេលសាកល្បងបិទកែវ (closed cup) ឬ ៦៥.៦⁰c នៅពេលសាកល្បង បើកកែវ (open cup) វាជាចំហាយដែលមិនអាចនេះ) ។
- ៤.១ H_{4.1} **អង្គធាតុរឹងដែលចាស់នេះ**
អង្គធាតុរឹង ឬសំណល់រឹង ឬសំណល់ផ្សេងៗ ក្រៅពីប្រភេទសំណល់ដែលអាចផ្ទុះ ហើយដែលអាចនេះ ឬអាចបណ្តាលអោយនេះដោយសារការកកិត ដែលស្ថិតក្នុង អំឡុងពេលដឹកជញ្ជូន ។
- ៤.២ H_{4.2} **សារធាតុឬសំណង់ដែលអាចនេះដោយខ្លួនឯង**
សារធាតុឬសំណល់ដែលអាចនេះដោយខ្លួនឯង ក្នុងលក្ខខណ្ឌធម្មតា ក្នុងពេល ដឹកជញ្ជូន ឬនេះឡើងដោយសារប៉ះនឹងខ្យល់ ។
- ៤.៣ H_{4.3} **សារធាតុឬសំណង់ពេលប៉ះជាមួយទឹកឬកញ្ចក់ឧស្ម័នដែលចាស់នេះ**
សារធាតុឬសំណល់ដែលធ្វើប្រតិកម្មជាមួយទឹក អាចក្លាយជាអង្គធាតុ

នេះដោយឯកឯង ឬជាឧស្ម័នដែលងាយនេះក្នុងសភាពគ្រោះថ្នាក់ខ្លាំង ។

- ៥.១ H_{5.1} **ការធ្វើអុកស៊ីតកម្ម**
សារធាតុឬសំណល់ ដែលមិនងាយនេះ ហើយជាទូទៅអាចនេះបាន នៅពេលមានប៉ះជាមួយអុកស៊ីសែន ឬជាមួយសារធាតុដ៏ខ្លាំងទៀត ។
- ៥.២ H_{5.2} **អុកស៊ីតកម្មសរីរាង្គ**
សារធាតុសរីរាង្គឬសំណល់ដែលផ្ទុកនៅដោយសម្ព័ន្ធបីវ៉ាឡង់ -o-o- ជាសារធាតុ ដែលអាចប្រែប្រួលដោយសារកំដៅ ដែលអាចរង exothermic ដោយការញែក ធាតុខ្លួនឯង ។
- ៦.១ H_{6.1} **ជំនួយក្នុង "សកម្មភាពបំផ្លាញ"**
សារធាតុឬសំណល់ដែលអាចបង្កអោយស្លាប់ រងរបួសធ្ងន់ធ្ងរឬបំផ្លាញសុខភាព បើសិនយើងលេបចូល ដកដង្ហើម ឬការប៉ះតាមស្បែក ។
- ៦.២ H_{6.2} **សារធាតុចំណុះអាក្រក់**
សារធាតុ ឬកាកសំណល់ ដែលផ្ទុកដោយមីក្រូសារពាង្គកាយឬជាតិពុលដែល យើងស្គាល់ ឬសង្ស័យថាបានបង្កអោយកើតជំងឺដល់សត្វ និងមនុស្សលោក ។
- ៨ H₈ **សារធាតុដែលបង្កអោយច្រើន**
សារធាតុឬសំណល់ដែលនឹងបង្កការបំផ្លាញដោយប្រតិកម្មគីមី នៅពេលដែលប៉ះ ជាមួយជាលិកានៃសរីរាង្គមានជីវិត ឬក្នុងករណីដែលលេចជ្រាប រាល់សម្ភារៈ នឹងត្រូវបំផ្លាញឬខូចខាត រីឯឬមធ្យោបាយដឹកជញ្ជូនក៏អាចបង្កអោយមានគ្រោះថ្នាក់ ផ្សេងៗដែរ ។
- ៩ H₁₀ **ការបញ្ចេញឧស្ម័នក្នុង ទៅក្នុងខ្យល់ ឬទឹក**
សារធាតុឬសំណល់ដែលអាចបញ្ចេញឧស្ម័នពុល ក្នុងកំរិតគ្រោះថ្នាក់ខ្ពស់នៅពេល មានប្រតិកម្មជាមួយទឹកឬខ្យល់ ។
- ៩ H₁₁ **ជំនួយក្នុង "ការអូសបន្លាយនិមិត្ត"**
សារធាតុឬសំណល់បណ្តាលឱ្យមានជំងឺយូរអង្វែងនិងរ៉ាំរ៉ៃ រួមទាំងជំងឺមហារីក នៅពេលដែលមានការប៉ះពាល់តាមរយៈការ ដកដង្ហើម ការលេបចូលតាមមាត់ ឬការជ្រាបចូលតាមស្បែក ។
- ៩ H₁₂ **អេកូតិចស្តូ Ecotoxic**
សារធាតុឬសំណល់ដែលនឹងបង្កឱ្យមានការប៉ះពាល់បរិស្ថានភ្លាមៗ ឬក្នុងពេល អនាគតយូរអង្វែងបណ្តាលមកពីបណ្តុំជីវៈ ប្រព័ន្ធបីយ៉ូទិច (biotic systems) ។

៩ H₁₃ បន្ទាប់ពីការបោះបង់ចោលទិន្នផលសារធាតុណាមួយ វាអាចបណ្តាលឱ្យមានបញ្ហាផ្សេងៗ ដូចមានរៀបរាប់ពីប្រភេទលក្ខណៈខាងលើ

ការវិភាគ

សុព្វានុពលគ្រោះថ្នាក់របស់ប្រភេទសំណល់ នៅមិនទាន់ចងក្រងជាឯកសារឱ្យបានគ្រប់គ្រាន់ទេ ។ ការវិភាគកំណត់ឱ្យច្បាស់លាស់ពីចំនួនគ្រោះថ្នាក់នៃសំណល់មិនអាចធ្វើបានឡើយ ។ ការសាវជ្រាវត្រូវធ្វើឡើងឱ្យល្អិតល្អន់ដើម្បីកំណត់ពីលក្ខណៈគ្រោះថ្នាក់ ដែលមានទៅលើមនុស្សឬបរិស្ថានដោយសារប្រភេទសំណល់ទាំងនេះ ។ ការវិភាគទៅតាមកំរិតស្តង់ដារកំណត់ អាចធ្វើដោយសារធាតុនិងរូបធាតុពុំមានលក្ខណៈបំពុល ។ មានប្រទេសជាច្រើនបានពង្រីកការវិភាគរបស់ខ្លួន ដែលអាចអនុវត្តក្នុងបញ្ជីរូបធាតុ ក្នុងឧបសម្ព័ន្ធទី ១ ។

ឧបសម្ព័ន្ធទី ៤

ជំនឿការចាត់ចែងសំណល់

ក. ជំនឿការចែងទិន្នផលអាចទទួលបានក្នុងការកែច្នៃ ការទាញយក ការចំណ្រំ
ការប្រើប្រាស់ឡើងវិញដោយផ្ទាល់ ឬការប្រើប្រាស់ជំនួស ។

នៅវគ្គ "ក" នេះបានលើកឡើងពីរាល់ការអនុវត្តន៍ លើការចាក់សំណល់ចោលទៅតាមការប្រតិបត្តិជាក់ស្តែង ។

- D₁ ចាក់ចោលទៅក្នុងឬទៅលើដី (ឧទាហរណ៍៖ ទីលានទុកដាក់សំណល់)
- D₂ ការធ្វើប្រព្រឹត្តិកម្មជាមួយដី (ការបំបែកធាតុជីវៈនៃអង្គធាតុរាវឬសំណល់កករត់ ដែលចាក់ចោលទៅក្នុងដី)
- D₃ ការទុកដាក់សំណល់ដោយកប់ដោយជ្រៅ (ការចាក់បញ្ចូលទៅក្នុងអណ្តូង)
- D₄ ការទុកដាក់នៅផ្ទៃខាងលើ (ការទុកដាក់សំណល់រាវ ឬសំណល់រាក់នៅក្នុងរណ្តៅ ត្រពាំង ឬនៅក្នុងដៃសមុទ្រ)
- D₅ ទីលានទុកដាក់សំណល់ពិសេស (បានដាក់ជាជួរដាច់ៗពីគ្នា មានគំរូបបិទជិត និងដាក់ដោយដាច់ពីគ្នា ដោយគិតត្រឹមហេតុប៉ះពាល់បរិស្ថាន ។
- D₆ ការបោះបង់ចោលទៅក្នុងទឹក លើកលែងសមុទ្រនិងមហាសមុទ្រ
- D₇ ការបោះបង់ចោលទៅក្នុងសមុទ្រនិងមហាសមុទ្រ រាប់បញ្ចូលទាំងជ្រលងសមុទ្រ (sea-bed) ទៀតផង ។

- D₈ ការធ្វើប្រព្រឹត្តិកម្មជីវៈ មិនបានបញ្ជាក់អោយបានច្បាស់ណាស់នៅក្នុងឧបសម្ព័ន្ធនេះ គឺជាលទ្ធផលនៃសមាសធាតុចុងក្រោយឬល្បាយ ដែលត្រូវបានធ្វើការបោះបង់ចោលដោយអនុវត្តតាមការប្រតិបត្តិនៅក្នុងវគ្គ "ក" នេះ ។
- D₉ ការធ្វើប្រព្រឹត្តិកម្មតាមលក្ខណៈរូបនិងគីមី ដែលមិនមិនបញ្ជាក់អោយបានច្បាស់ ឬល្បាយ ដែលត្រូវបានបោះបង់ចោល ដោយអនុវត្តតាមការប្រតិបត្តិ នៅក្នុងវគ្គ "ក" នេះ ដូចជា (វិហូត សំងួត ការដុតឱ្យរួចជាដេរ ការបន្សាបឬការកំណក)
- D₁₀ ការដុតសំណល់នៅលើដី
- D₁₁ ការដុតសំណល់នៅសមុទ្រ
- D₁₂ ការស្តុកទុកជាអចិន្ត្រៃយ៍ (ទីតាំងរបស់ក្នុងតំបន់នៅក្នុងទឹក)
- D₁₃ ការលាយឬការច្របូកចូលគ្នានៃប្រភេទសំណល់ មុននឹងដាក់ស្នើចំពោះដំណើរការប្រតិបត្តិ ដូចមានចែងក្នុង វគ្គ "ក"
- D₁₄ ការវេចខ្ចប់ឡើងវិញ មុននឹងដាក់ស្នើចំពោះដំណើរការប្រតិបត្តិ ដូចមានចែងក្នុងវគ្គ "ក"
- D₁₅ ការស្តុកទុកដើម្បីរង់ចាំ ដំណើរការប្រតិបត្តិ ដូចមានចែងក្នុងវគ្គ "ក"

**ខ. ដំណើរការដែលអាចបាននៅក្នុងការប្រើប្រាស់ធនធានធម្មជាតិ ការកែច្នៃ ការចំរាញ់
ការប្រើប្រាស់ធម្មជាតិដោយផ្ទាល់ ឬការប្រើប្រាស់ជំនួស**

វគ្គ ខ រួមបញ្ចូលដំណើរការចាក់ចោលសំណល់ទាំងអស់ ដែលផ្ទុកដោយវត្ថុធាតុដូចបានកំណត់តាមច្បាប់ ឬបានពិចារណាថាជាសំណល់គ្រោះថ្នាក់ បើមិនដូច្នោះទេ នឹងត្រូវអនុវត្តតាមដំណើរការប្រតិបត្តិដូចមានចែងក្នុងវគ្គ "ក" ។

- R₁ ប្រើប្រាស់ដូចប្រេងឥន្ធនៈ (ក្រៅពីការដុតផ្ទាល់) ឬប្រើប្រាស់សំរាប់បង្កើតអគ្គិសនី
- R₂ ការទាញយក ឬបង្កើតឡើងវិញសារធាតុរំលាយ
- R₃ ការកែច្នៃឬការទាញយកកម្រិតសារធាតុសរីរាង្គ ដែលមិនប្រើជាសារធាតុរំលាយ
- R₄ ការកែច្នៃឬការទាញយកកម្រិតនូវលោហៈ និងសមាសធាតុរបស់លោហៈ
- R₅ ការកែច្នៃឬការទាញយកកម្រិតអង្គធាតុអសរីរាង្គផ្សេងៗ
- R₆ ការបង្កើតឡើងវិញនូវអាស៊ីតឬបាស
- R₇ ការបង្កើតឡើងវិញសមាភាគប្រើប្រាស់សំរាប់កាត់បន្ថយការបំពុល
- R₈ ការបង្កើតឡើងវិញសមាភាគពីកាតាលីករ
- R₉ ការប្រើប្រាស់ប្រេងដែលចំរាញ់ឡើងវិញឬការប្រើប្រាស់សារធាតុនូវប្រេងដែលធ្លាប់ប្រើរួចហើយ ។
- R₁₀ ការធ្វើប្រព្រឹត្តិកម្មដែលផ្តល់ផលប្រយោជន៍ដល់កសិកម្ម និងការលើកកម្ពស់ប្រព័ន្ធអេកូឡូស៊ី
- R₁₁ ការប្រើប្រាស់វត្ថុធាតុដែលជាសំណល់បានមកពីដំណើរការចាក់ចោល ដូចមានចែងក្នុង R₁ - R₁₀
- R₁₂ ការផ្លាស់ប្តូរប្រភេទសំណល់ដើម្បីដាក់ស្នើចំពោះដំណើរការដូចមានក្នុង R₁- R₁₁
- R₁₃ ការប្រមូលផ្តុំវត្ថុធាតុ ដែលចាំបាច់សំរាប់ដំណើរការក្នុងវគ្គ "ខ"

ឧបសម្ព័ន្ធទី ៥ " ក "

ព័ត៌មានដែលត្រូវផ្តល់ក្នុងប្រកាស

- ១- មូលហេតុនៃការនាំសំណល់ចេញ
- ២- ម្ចាស់នាំសំណល់ចេញ -១
- ៣- ម្ចាស់បង្កើតសំណល់ និងទីកន្លែងបង្កើតសំណល់ -១
- ៤- ម្ចាស់បោះបង់សំណល់ចោល និងទីកន្លែងពិតប្រាកដសំរាប់បោះបង់ចោល -១
- ៥- អ្នកដែលមានបំណងដឹកជញ្ជូនសំណល់ ឬភ្នាក់ងាររបស់គេ បើស្គាល់ -១
- ៦- ប្រទេសនាំសំណល់ចេញ អាជ្ញាធរមានសមត្ថកិច្ច -២
- ៧- ប្រទេសដែលត្រូវធ្វើការដឹកជញ្ជូនឆ្លងកាត់ អាជ្ញាធរមានសមត្ថកិច្ច -២
- ៨- ប្រទេសនាំចូលសំណល់ អាជ្ញាធរមានសមត្ថកិច្ច -២
- ៩- សេចក្តីប្រកាសទូទៅ ឬលាក់ការ
- ១០- ថ្ងៃខែនៃគំរោងវេចខ្ចប់ដឹកជញ្ជូន និងក្នុងកំឡុងពេលដែលសំណល់ត្រូវបាននាំចេញ និងសំណើលើគំរោងនៃការធ្វើដំណើរ (រួមទាំងចំណុចចេញ និងចូល) -៣
- ១១- មធ្យោបាយដឹកជញ្ជូនដែលបានគ្រោងទុក (តាមផ្លូវថ្នល់ រថភ្លើង តាមសមុទ្រ តាមអាកាស តាមផ្លូវទឹកឆ្ងាយពីមាត់សមុទ្រ)
- ១២- ព័ត៌មានដែលទាក់ទងទៅនឹងការធានារ៉ាប់រង -៤
- ១៣- រៀបរាប់នាមកត្តា និងរូបនិយមនៃសំណល់ រួមទាំងលេខសំគាល់ Y លេខសំគាល់របស់ UN និងសមាសភាពរបស់វា -៥ និងព័ត៌មានពីការប្រើឧបករណ៍ពិសេស រួមទាំងសេចក្តីចែងអំពី ភាពអាសន្នក្នុងករណីមានគ្រោះថ្នាក់ ។
- ១៤- ប្រភេទនៃការវេចខ្ចប់ឡើងវិញដែលបានគ្រោងទុក (ធុង អាង ឬនាវា)
- ១៥- ការកំណត់បរិមាណគិតជា ទំងន់ ឬជាមាឌ -៦
- ១៦- រៀបរាប់ពីដំណើរនៃការផលិតសំណល់ -៧
- ១៧- សំណល់ដែលចុះបញ្ជីក្នុងឧបសម្ព័ន្ធ I ចំណាត់ថ្នាក់ពីឧបសម្ព័ន្ធ III អំពីលក្ខណៈនៃកំរិតគ្រោះថ្នាក់របស់សំណល់ លេខសំគាល់ H និងប្រភេទថ្នាក់ទៅតាមការកំណត់របស់ UN
- ១៨- រូបមន្តនៃការបោះបង់ចោលសំណល់ ដូចមានចែងក្នុងឧបសម្ព័ន្ធ IV
- ១៩- ម្ចាស់បង្កើត និងម្ចាស់នាំសំណល់ចេញត្រូវរាយការណ៍ពីព័ត៌មានឱ្យបានត្រឹមត្រូវច្បាស់លាស់ ។
- ២០- ក្រោយពីការវាយតម្លៃលើសំណល់គ្រោះថ្នាក់ ឃើញថាពុំមានការគ្រប់គ្រងតាមលក្ខណៈបច្ចេកទេសបរិស្ថាន ដោយអនុលោមទៅតាមច្បាប់បរិស្ថាន ឬបទបញ្ជាគិរបស់ប្រទេសនាំចូលនោះអ្នកបោះបង់សំណល់ត្រូវធ្វើការជូនដំណឹងដល់អ្នកនាំចេញ ឬអ្នកបង្កើត (រួមទាំងការងារបច្ចេកទេសរបស់រោងចក្រ) ។
- ២១- ព័ត៌មានដែលទាក់ទងនឹងការចុះកិច្ចសន្យារវាងម្ចាស់នាំចេញ និងម្ចាស់បោះបង់សំណល់ ។

កំណត់សំគាល់

- ១- នាម និងគោត្តនាម និងអាស័យដ្ឋាន ទូរស័ព្ទ ឬទូរសាររបស់បុគ្គលដែលត្រូវទាក់ទង ។
- ២- នាម និងគោត្តនាម និងអាស័យដ្ឋាន ទូរស័ព្ទ ឬទូរសារ ។
- ៣- ក្នុងករណី ពុំបានដឹងនូវការបញ្ជាក់ជាទូទៅអំពីចំនួនជើង និងកាលបរិច្ឆេទនៃការដឹកជញ្ជូនតាមផ្លូវទឹក នោះចំនួនជើងដឹកជញ្ជូនដែលប្រព្រឹត្តទៅជាញឹកញាប់នឹងអាចយកជាការបាន ។
- ៤- ត្រូវផ្តល់ព័ត៌មានដែលទាក់ទងនឹងតម្រូវការធានារ៉ាប់រង និងការទទួលខុសត្រូវរបស់អ្នកនាំចេញអ្នកដឹកជញ្ជូន និងអ្នកបោះបង់ចោល ។
- ៥- លក្ខណៈធម្មជាតិនិងកំហាប់នៃសមាសធាតុបង្កគ្រោះថ្នាក់ខ្លាំង ក្នុងលក្ខខណ្ឌពុលឬបង្កគ្រោះថ្នាក់ ភាគច្រើនគឺបង្ហាញឡើងតាមរយៈ ការប្រើប្រាស់សំណល់ និងវិធីសាស្ត្របោះបង់ចោលដែលត្រូវស្នើឡើង ។
- ៦- ក្នុងករណីសេចក្តីប្រកាសទូទៅស្តីពីការដឹកជញ្ជូនតាមផ្លូវទឹក នឹងត្រូវអោយមានការលើកឡើងពីបរិមាណនិងគុណភាពតាមការប៉ាន់ស្មាន សំរាប់ការដឹកជញ្ជូននីមួយៗ ។
- ៧- ជាការចាំបាច់ដែរត្រូវធ្វើការវាយតម្លៃពីភាពគ្រោះថ្នាក់ និងកំណត់អោយបានសមរម្យលើសំណើចំពោះដំណើរការចាក់ចោលសំណល់ ។

ឧបសម្ព័ន្ធទី ៥ " ខ "

ព័ត៌មានដែលត្រូវផ្តល់ក្នុងកសាវចល័ត

- ១- ម្ចាស់នាំចេញសំណល់ -១
- ២- ម្ចាស់បង្កើតឬទឹកនៃបង្កើតសំណល់ -១
- ៣- អ្នកបោះបង់ចោលនិងទីកន្លែងពិតប្រាកដសំរាប់បោះបង់ចោលសំណល់ -១
- ៤- អ្នកដឹកជញ្ជូនឬភ្នាក់ងាររបស់គេ -១
- ៥- កម្មវត្ថុនៃសេចក្តីប្រកាសទូទៅ ឬដាច់ដោយឡែក
- ៦- ថ្ងៃ ខែ នៃការចាប់ផ្តើមដំណើរការដឹកជញ្ជូនឆ្លងដែន និងថ្ងៃចុះហត្ថលេខាលើបង្គាន់ដៃដោយបុគ្គលនីមួយៗ ដែលទទួលខុសត្រូវលើសំណល់នេះ ។
- ៧- មធ្យោបាយដឹកជញ្ជូន (តាមផ្លូវជាតិ តាមផ្លូវដែក តាមផ្លូវទឹក តាមសមុទ្រ និងតាមអាកាស) រាប់បញ្ចូលទាំងប្រទេសនាំចេញ នាំចូល ឆ្លងកាត់ និងចំនុចចេញ ចូល ដែលបានជ្រើសរើស ។
- ៨- ការរៀបរាប់ជាទូទៅពីសំណល់ (ភាពរូបនិយម ឈ្មោះ និងចំណាត់ថ្នាក់ និងលេខសំគាល់ត្រឹមត្រូវតាម UN លេខសំគាល់ Y និង H) ។

- ៩- ព័ត៌មានទៅលើតម្លៃការប្រើប្រាស់ពិសេស រួមទាំងសេចក្តីចែងនៃភាពអាសន្ន ក្នុងករណី មានការគ្រោះថ្នាក់ ។
- ១០- ប្រភេទនិងចំនួននៃការវេចខ្ចប់
- ១១- បរិមាណគិតជាទំងន់និងមាឌ
- ១២- សេចក្តីប្រកាសដោយម្ចាស់បង្កើត និងម្ចាស់នាំចេញសំណល់ជាព័ត៌មានត្រឹមត្រូវ ។
- ១៣- សេចក្តីប្រកាសដោយម្ចាស់បង្កើតនិងម្ចាស់ដឹកជញ្ជូនសំណល់ ដែលបញ្ជាក់ថាបានការ ជំទាស់ពីអាជ្ញាធរមានសមត្ថកិច្ច នៃប្រទេសពាក់ព័ន្ធទាំងអស់ដែលជាតួភាគី ។
- ១៤- ការបញ្ជាក់ដោយម្ចាស់បោះបង់ចោលលើបង្គាន់ដៃ ស្តីពីការជ្រើសរើសមធ្យោបាយសំរាប់ធ្វើការ បោះបង់ចោល និងការគូសបញ្ជាក់ពីវិធីសាស្ត្រ និងកាលបរិច្ឆេទសមរម្យនៃការបោះបង់ ចោលសំណល់នេះ ។

កំណត់សំគាល់

តាមច្បាប់ដឹកជញ្ជូន តម្លៃការព័ត៌មានក្នុងឯកសារចល័ត នឹងត្រូវដាក់បញ្ចូលក្នុងឯកសារតែ មួយ ។ នៅពេលដែលព័ត៌មានមិនអាចបញ្ចូលក្នុងឯកសារតែមួយបាន នោះច្បាប់ដឹកជញ្ជូនត្រូវអោយ ធ្វើការបំពេញព័ត៌មានដែលមានលក្ខណៈប្រសើរជាងការថតចម្លង ។ កន្លែងណាដែលអាចបញ្ចូលបាន ជាមួយតម្លៃការនោះតាមច្បាប់នៃការដឹកជញ្ជូន ។ ឯកសារចល័តនឹងត្រូវអនុវត្តតាមសេចក្តី ណែនាំ ទៅដល់អ្នកដែលផ្តល់ព័ត៌មាន និងបំពេញទៅតាមពាក្យសុំ ។

១- នាមនិងគោត្តនាម និងអាស័យដ្ឋាន លេខទូរស័ព្ទនិងទូរសាររបស់បុគ្គល ដែលត្រូវទាក់ទង នៅក្នុងករណីបន្ទាន់ ។

ឧបសម្ព័ន្ធទី ៦

ការកាត់សេចក្តី

មាត្រាទី ១

លើកលែងតែកិច្ចព្រមព្រៀងដែលបានចែងនៅក្នុងមាត្រាទី ២០ របស់អនុសញ្ញាចេញ បើមិន ដូច្នោះទេ បែបបទនៃការកាត់សេចក្តី នឹងត្រូវអនុវត្តទៅតាមមាត្រាទី ២ ដល់មាត្រាទី ១០ ដូចដែល បានចែងខាងក្រោមខាងក្រោម។

មាត្រាទី ២

ភាគីទាមទារត្រូវប្រកាសដល់លេខាធិការដ្ឋាន អំពីតួភាគីដែលបានព្រមព្រៀង ដាក់ស្នើជំលោះ នេះដើម្បីឱ្យមានការកាត់សេចក្តី ដោយអនុលោមតាមវគ្គទី ២ និងវគ្គទី ៣ នៃមាត្រាទី ២០ ជាពិសេសការបកស្រាយ ការអនុវត្តន៍មាត្រារបស់អនុសញ្ញាដូចដែលបានចែង ។ លេខាធិការដ្ឋានត្រូវ បញ្ជូនព័ត៌មានដែលទទួលបាន ទៅកាន់ភាគីទាំងអស់ ។

មាត្រា ៣

ក្រុមប្រឹក្សាចៅក្រម ត្រូវមានសមាជិកចំនួនប្រាំបួន ។ រាល់ភាគីជាតិជំនុំជម្រះនឹងត្រូវជ្រើសរើស ចៅក្រមមួយរូបនិងចៅក្រមចំនួនពីររូបទៀតទៅតាមការកំណត់ដោយមានការ ឯកភាពរួម ។ ចៅក្រម ទី ៣ នឹងក្លាយជាប្រធានក្រុមប្រឹក្សាចៅក្រម ។ ចៅក្រមចុងក្រោយមិនអាច មានសញ្ជាតិ ដូចភាគីជំនុំជម្រះ ឬមិនមានកន្លែងស្នាក់នៅក្នុងប្រទេសនៃតួភាគីជំនុំជម្រះ ឬមិនមែនជាអ្នកធ្វើការឱ្យ ពួកគេពីមុន ឬគ្មានការទាក់ទងពីបញ្ញត្តិណែនាំផ្សេងៗជាមួយពួកគេ ។

មាត្រា ៤

១- បើប្រធានក្រុមប្រឹក្សាចៅក្រម មិនទាន់បានកំណត់ទុកជាមុនក្នុងរយៈពេល ២ខែ មុន ពេលតែងតាំងចៅក្រមទីពីរ នោះអគ្គលេខាធិការរបស់អង្គការសហប្រជាជាតិ នឹងត្រូវតែងតាំងក្នុងកំឡុង ពេល ២ខែ តាមសំណើរបស់តួភាគី ។

២- បើសិនភាគីណាមួយក្នុងចំណោមភាគីជំនុំជម្រះ មិនបានតែងតាំងចៅក្រមក្នុងរយៈពេល ២ខែ បន្ទាប់ពីបានទទួលលិខិតបញ្ជាក់តាមសំណើ ភាគីផ្សេងៗអាចជូនដំណឹងទៅអគ្គលេខាធិការ អង្គការសហប្រជាជាតិ ដែលជាបុគ្គលមានសិទ្ធិតែងតាំងប្រធានក្រុមប្រឹក្សាចៅក្រមក្នុងកំឡុងពេល ២ខែ ។ នៅពេលតែងតាំងរួច ប្រធានក្រុមប្រឹក្សាចៅក្រមត្រូវស្នើភាគីនីមួយៗ ដែលមិនទាន់ បានតែងតាំងចៅក្រមអោយធ្វើការតែងតាំងក្នុងរយៈពេល ២ខែ ។ បន្ទាប់ពីពេលនេះ គាត់ត្រូវជូន ដំណឹងដល់អគ្គលេខាធិការ អង្គការសហប្រជាជាតិពីសមាសភាពបុគ្គលដែលត្រូវបានធ្វើការតែងតាំង ឱ្យបានក្នុងរយៈពេល ២ខែ ។

មាត្រា ៥

១- ក្រុមប្រឹក្សាចៅក្រមនឹងត្រូវផ្តល់នូវសេចក្តីសម្រេចចិត្ត ដោយអនុលោមតាមច្បាប់របស់ អន្តរជាតិ និងសេចក្តីចែងរបស់អនុសញ្ញា ។

២- រាល់ក្រុមប្រឹក្សាចៅក្រមដែលបានបង្កើតឡើងតាមការចែងនៃឧបសម្ព័ន្ធនេះ នឹងត្រូវយោង តាមនីតិវិធីដែលមាននៅក្នុងច្បាប់ ។

មាត្រា ៦

១- រាល់សេចក្តីសម្រេចរបស់ក្រុមប្រឹក្សាចៅក្រមលើនីតិវិធីនិងខ្លឹមសារសំខាន់ នឹងត្រូវទទួលយក ជាការបានលុះតែមានការបោះឆ្នោតគាំទ្រពីសមាជិក ។

២- ចៅក្រមអាចអនុវត្តវិធានការណ៍សមរម្យដើម្បីបង្កើតសភាពការណ៍ពិត ។ វាអាចជាសំណើ របស់តួភាគីមួយដែលបានណែនាំពីវិធានការណ៍ចាំបាច់សំរាប់ការពារជាបណ្តោះអាសន្ន ។

៣- ភាគីជំលោះត្រូវផ្តល់គ្រប់មធ្យោបាយចាំបាច់ ដើម្បីអោយដំណើរការប្តឹងតវ៉ាប្រព្រឹត្តទៅ ប្រកបដោយប្រសិទ្ធិភាព ។

៤- ការអវត្តមានឬការខកខានភាគីក្នុងជំលោះ មិនមែនជាការបង្កើតឧបសគ្គចំពោះដំណើរការ ប្រព្រឹត្តទៅនៃការប្តឹងតវ៉ាឡើយ ។

មាត្រា ៨

ចៅក្រមអាចស្តាប់និងបង្កើតឡើងផ្ទាល់នូវអំណះអំណាង ដែលមានខ្លឹមសារផ្ទុយពីបញ្ហាជំលោះ។

មាត្រា ៨

បើសិនក្រុមប្រឹក្សាចៅក្រមមិនកំណត់បញ្ហា អាស្រ័យដោយកាលៈទេសៈពិសេសណាមួយនោះ ការចំណាយលើចៅក្រម រួមទាំងការបង់ប្រាក់ទៅលើសមាជិកគេ នឹងត្រូវបានទទួលរ៉ាប់រងដោយភាគី ជំលោះ ដោយចំណែកស្មើគ្នា ។ ចៅក្រមត្រូវរក្សាទុកនូវរាល់ការចំណាយ នឹងត្រូវផ្តល់សេចក្តី បញ្ជាក់ការចំណាយចុងក្រោយដល់ភាគី ។

មាត្រា ៩

ភាគីដែលមានការចាប់អារម្មណ៍ចំពោះដំណើរប្រព្រឹត្តទៅរបស់ច្បាប់ក្នុងបញ្ហាជម្លោះ ដែលអាច ប្រែប្រួលដោយសេចក្តីសំរេចចិត្ត ភាគីនោះធ្វើអន្តរាគមន៍ដោយមានការឯកភាពពីចៅក្រម ។

មាត្រា ១០

១- ក្រុមប្រឹក្សាចៅក្រម នឹងត្រូវធ្វើការផ្លាស់ប្តូរក្រោយពីរយៈពេល ៥ ខែ ចាប់ពីថ្ងៃបង្កើត លើកលែងតែមានករណីចាំបាច់ដែលអាចពន្យារពេល មិនឱ្យហួសពីរយៈពេល ៥ខែ ។

២- ការសំរេចចិត្តដោយក្រុមប្រឹក្សាចៅក្រម នឹងត្រូវភ្ជាប់ដោយការបញ្ជាក់ពីមូលហេតុ ច្បាស់លាស់ ។ ការសំរេចចិត្តនេះនឹងត្រូវបញ្ចប់ ហើយភាគីជម្លោះនឹងត្រូវបានកំណត់ទៅតាមច្បាប់ ។

៣- រាល់ជំលោះដែលកើតឡើងរវាងភាគីទាក់ទងនឹងការបកស្រាយ ឬការប្រតិបត្តិសេចក្តី សំរេច អាចដាក់ស្នើដោយភាគីទៅក្រុមប្រឹក្សាចៅក្រមដែលត្រូវបានតែងតាំង ឬបើសិនមានការ យឺតយ៉ាវឬពុំបានដល់ដៃចៅក្រមដែលបានបង្កើតឡើង នោះត្រូវអនុវត្តទៅតាមករណីទី ១ ។